



வலம்புரி

SATS-TECH ENGINEERS

NEW PACKAGES & RENEWAL
CALL:- 222 5908 / 222 8812


பக்கங்கள்: பன்னிரண்டு

Valampurii

சங்கு 10 வள்ளுவர் ஆண்டு 2040 மாசி 01 வெள்ளிக்கிழமை (13.02.2009) தொலைபேசி 222 3378, 222 7829 ஒலி 056

இலங்கை நிலைமைகளை ஆராய

பிரித்தானியப் பிரதிநிதி நியமனம்



சகல தரப்பிலும் அவர் பேசுவார்
(லண்டன்)

இலங்கையின் தற்போதைய நிலைமைகளை ஆராய்வதுடன், அங்கு நிலவும் மனித அவலங்கள் குறித்து கவனம் செலுத்துமாறு பிரித்தானியாவின் முன்னாள் பாதுகாப்புச் செயலாளரான டெஸ் பிறவுகை பிரித்தானியப் பிரதமர் கோர்டன் பிறவுண் பணித்துள்ளார். (12ஆம் பக்கம் பார்க்க)



இலங்கைக்கு இந்திய அரசு வழங்கும் ஆயுத உதவிகளை நிறுத்தக்கோரி சென்னை உயர் நீதிமன்ற சட்டத்தரணிகள் மேற்கொண்ட ஆர்ப்பாட்டம்

தொடரும் எறிகணைத் தாக்குதல் புதனன்று 34 பேர் உயிரிழப்பு

46 பேருக்கு படுகாயம்
(கொழும்பு)
முல்லைத்தீவு உள்ள தேவிபுரத்திலும் வள்ளிபுனத்திலும் இடம்பெயர்ந்து கொண்டிருக்கிறார்கள்.

ருந்த பொதுமக்கள் மீது நேற்று முன்தினம் புதன்கிழமை படையினர் நடத்திய செறிவான எறிகணைத் தாக்குதலில் ஒரே குடும்பத்தை சேர்ந்த 5 பேர் உட்பட 34 பொதுமக்கள் படுகொலை (12ஆம் பக்கம் பார்க்க)

திருநெல்வேலிச் சந்தியில் நேற்று இரு இளைஞர்கள் சுட்டுக்கொலை

(யாழ்ப்பாணம்)
திருநெல்வேலிச் சந்தியில் கடமையில் ஈடுபட்டிருந்த படையினர் மீது துப்பாக்கிப் பிரயோகம் செய்த இரண்டு இளைஞர்கள் சுட்டுக் கொல்லப்பட்டதாக இராணுவம் தெரிவித்துள்ளது.

நேற்று முற்பகல் 11.30 மணியளவில் திருநெல்வேலிச் சந்தியில் பாதுகாப்பு பணியில் ஈடுபட்டிருந்த படையினர் மீது இரு இளைஞர்கள் துப்பாக்கிப் பிரயோகம் மேற்கொண்டுள்ளனர். இதனையடுத்து (12ஆம் பக்கம் பார்க்க)

மோதலில் சிக்கியுள்ள மக்களைக் காக்க புதிய பாதுகாப்பு வலயம் அறிவிப்பு

(கொழும்பு)
போர்ப் பிரதேசத்தில் மோசமடைந்து செல்லும் நிலைமைகளுக்கு மத்தியில் அங்கு சிக்கியுள்ள பொதுமக்களின் பாதுகாப்புக்காக முல்லைத்தீவு மாவட்டத்தில் இராணுவம் மேலும் ஒரு பாதுகாப்பு வலயத்தை

நேற்று அறிவித்துள்ளது. முல்லைத்தீவு மாவட்டத்தின் மேற்குக் கரையேர்ப் பகுதியில் 12 கிலோமீட்டர் நீள முடையதாக அறிவிக்கப்பட்டுள்ள இந்த பாதுகாப்பு வலயம், விடுதலைப் புலிகளுடன் சிக்கியுள்ள பொதுமக்களுக்கான

மனிதாபிமான உதவிகள் மற்றும் வைத்திய வசதிகள் சென்றடைவதற்கு அனுசரணையாக இருக்கும் என தாம் எதிர்பாப்பதாகவும், இது குறித்து சர்வதேச செஞ்சிலுவைக் குழுவினருக்கும் அறிவிக்கப்பட்டிருப்பதாகவும் பாதுகாப்பு (12ஆம் பக்கம் பார்க்க)

5 தமிழ் இளைஞர்கள் திருமலையில் கைது

(திருகோணமலை)
திருகோணமலை குச்சுவெளியில் பயங்கரவாத தடுப்பு பொலிஸாரால் ஐந்து தமிழ் இளைஞர்கள் கைது செய்யப்பட்டுள்ளதாக உறவினர்கள் தெரிவிக்கின்றனர். ஐந்து இளைஞர்களும் மேலதிக விசாரணைக்காக பயங்கரவாத தடுப்பு பிரிவின் கொழும்பு தலைமையகத்திற்கு கொண்டு செல்லப்பட்டுள்ளனர். கடந்த 10ஆம் (12ஆம் பக்கம் பார்க்க)

தாக்குதலை இருதரப்பும் நிறுத்தினால் சமாதானப் பேச்சுக்கள் சாத்தியமாகும் இந்திய ஜனாதிபதி தெரிவிப்பு

(புதுடில்லி)
இரு தரப்பினரும் தங்களது தாக்குதல்களை ஒரே சமயத்தில் நிறுத்தினால் பேச்சுவார்த்தை சாத்தியமாகும் என இந்திய ஜனாதிபதி பிரதீபா பட்டீல் கூறியுள்ளார்.

இந்திய பாராளுமன்றத்தில் நேற்று வியாழக்கிழமை அவர் உரையாற்றிய போது மேலும் கூறியுள்ளதாவது, இலங்கையில் அப்பாவித் தமிழர்கள் போரில் சிக்கி (12ஆம் பக்கம் பார்க்க)

அடேல்-கிலாரி சந்திப்பு புலிகள் தரப்பு மறுப்பு

இணையத்தளம் தெரிவிப்பு

(கொழும்பு)
விடுதலைப் புலிகளின் முன்னாள் மதியுரைஞர் அன்ரன் பாலசிங்கத்தின் துணைவியார் திருமதி அடேல் பாலசிங்கம், அமெரிக்க

வெளியுறவுத்துறை இராஜாங்க செயலர் கிலாரி கிளின்டன் அம்மையாரை சந்தித்ததாகவும், தமிழீழ விடுதலைப் புலிகளின் தலைவர் (12ஆம் பக்கம் பார்க்க)

Lifeline
கிண்டம் வாழ்வோம்

சூரியன் அலைகளில் (யாழ்ப்பாணம் 93 Mhz)
சனிக்கிழமைகளில் காலை 6.00 மணி முதல் 8.00 மணி வரை
மீண்டும் வாழ்வோம் நிகழ்ச்சியினை நீங்கள் கேட்கலாம்

உங்கள் கதைகளை கேளுங்கள்

உன் நாட்டில் இடம்பெயர்ந்து வாழும் மக்களுக்கான மனிதாபிமான பணிகள் குறித்த தகவல்களை தாங்கள் வருகின்றது கிண்டம் வாழ்வோம் நிகழ்ச்சி. இது உங்களுக்கான உங்கள் கதைகளை சொல்லும் ஒரு நிகழ்ச்சி
தொடர்புகளுக்காக மீண்டும் வாழ்வோம் த.வெ.வண் 1039 கொழும்பு

438 கார்ப்பிணித் தாய்மார்கள் வன்னியிலிருந்து இடம்பெயர்வு

சுகாதார அமைச்சு தகவல்

(கொழும்பு)

வன்னியிலிருந்து வெளியேறிய 438 கார்ப்பிணித் தாய்மார்கள் வவுனியா மாவட்ட வைத்தியசாலையில் அனுமதிப்பதற்கு நடவடிக்கை எடுத்திருப்பதாக சுகாதாரத்துறை அமைச்சு தெரிவித்துள்ளது.

வன்னியிலிருந்து வெளியேறி முகாம் களில் தங்கவைக்கப்பட்டிருந்தவர்களில் சிலர் கார்ப்பிணித் தாய்மார்கள் எனவும் மேலும் சிலர் முல்லைத்தீவிலிருந்து சில தினங்களுக்கு முன்னர் வவுனியா வந்தவர்கள் எனவும் அமைச்சு கூறுகிறது. அவர்கள் வவுனியா வைத்தியசாலையில் அனுமதிக்கப்பட்டிருப்பதாக

வவுனியாவில் மேலும்

2 நலன்புரி நிலையங்கள்

வன்னியிலிருந்து இராணுவக் கட்டுப்பாட்டுப் பிரதேசங்களுக்கு வரும் மக்களை தங்க வைப்பதற்கென நேற்று முன்தினம் மேலும் 2 நலன்புரி நிலையங்கள் வவுனியாவிலும் கோயில்குளத்திலும் திறந்து வைக்கப்பட்டன. வவுனியா தமிழ் மத்திய மகா வித்தியாலயம், கோயில்குளம் இந்துக் கல்லூரி ஆகியவற்றிலேயே இவ்விரு நலன்புரி நிலையங்களும் நேற்று முன்தினம் முதல் இயங்க ஆரம்பித்துள்ளதாக வவுனியா மேலதிக அரசாங்க அதிபர் திருஞானசம்பந்தர் தெரிவித்தார். (ச-5)

இல்ல மெய்வல்லுநர் போட்டி

(கோண்டாவில்)

கோண்டாவில் இந்து மகா வித்தியாலய வருடாந்த இல்ல மெய்வல்லுநர் போட்டி இன்று பிற்பகல் 1.30 மணிக்கு வித்தியாலய அதிபர் ச.சண்முககுமார் தலைமையில் நடைபெறவுள்ளது.

இந் நிகழ்வுக்கு பிரதம விருந்தினராக கோண்டாவில் இந்து மகா வித்தியாலய முன்னாள் அதிபர் செல்வி பா.மார்க்கண்டு கலந்து கொள்ளவுள்ளார். (ச-14)

(அராலி)

அராலி வள்ளியம்மை ஞாபகார்த்த வித்தியாசாலையின் வருடாந்த இல்ல மெய்வல்லுநர் போட்டி -2009 இன்று வெள்ளிக் கிழமை முற்பகல் 9.00 மணிக்கு பாடசாலை மைதானத்தில் அதிபர் க. நடராசா தலைமையில் நடைபெறும்.

நிகழ்வில் பிரதம விருந்தினராக சங்காணைக் கோட்டக் கல்விப் பணிப்பாளர் துரை எங்கரசு, சிறப்பு விருந்தினராக அராலி மேற்கு ஜே/165 கிராம உத்தியோகத்தர் எஸ்.சிவபாலன் ஆகியோர் கலந்து கொள்ள வுள்ளனர். (ச-3)

சைவ சமயப் பரீட்சை

(உரும்பிராய்)

உரும்பிராய் கண்ணகா ஸ்ரீ பரமேஸ்வரி கண்ணகை அம்மன் தேவஸ்தானத்தினரால் மகா சிவராத்திரி தினத்தை முன்னிட்டு நடாத்தப்படுகின்ற சைவ சமயப்பரீட்சைப் போட்டிகள் உரும்பிராய் சைவத்தமிழ் மகாவித்தியாலயத்தில் எதிர்வரும் 14,15 ஆம் திகதிகளில் காலை 8.00 மணிக்கு நடைபெறும்.

இதில் எழுத்துப்பரீட்சை, பேச்சுப்போட்டி என்பன 14,15 ஆம் திகதிகளிலும் பண்ணிசைப் போட்டி 15ஆம் திகதியும் நடைபெறும் என ஆலய நிர்வாகத்தினர் அறிவித்துள்ளனர். (ச-14)

நன்றி தெரிவித்துக் கொள்கின்றோம்:



நீண்டகால தொண்டர் ஆசிரியர்களின் பிரச்சினையை பல சிரமங்களுக்கு மத்தியில் நேர்முகப்பரீட்சைக்குத் தோற்ற வழிசமைத்தமைக்கு **கௌரவ அமைச்சர் கே.என்.டக்ளஸ்** தேவானந்தா

அவர்களுக்கு எமது நன்றியைத் தெரிவித்துக் கொள்கின்றோம்.

தொண்டர் ஆசிரியர் சங்கம், யாழ்.மாவட்டம்.

(2253)

தமிழ் மக்கள் விடுதலைப் புலிகளின் ஆயுதங்கள் களையப்படுகின்றன

கிழக்கு மாகாண முதலமைச்சர் தகவல்

(மட்டக்களப்பு)

தமிழ் மக்கள் விடுதலைப்புலிகள் அமைப்பின் உறுப்பினர்களிடம் இருந்து ஆயுதங்கள் களையப்பட்டு வருவதாக த.ம.வி.பு களின் தலைவரும் கிழக்கு மாகாண முதலமைச்சர் சருமான சிவநேசதுரை சந்திரகாந்தன் தெரிவித்துள்ளார்.

தங்களின் உறுப்பினர்களிடம் இருந்து ஆயுதங்களைக் களையும் நடவடிக்கைகள் ஆரம்பிக்கப்பட்டிருப்பதுடன் உறுப்பினர்களுக்கு தொழில்நுட்பப் பயிற்சிகள் வழங்கப்படுவதுடன் வெளிநாடுகளில் வேலைவாய்ப்புப் பெற்றுக்கொடுக்கப்படுவதாக அவர் தெரிவித்தார்.

எமது உறுப்பினர்களின் ஆயுதங்களை களைய ஆரம்பித்துள்ளோம். எமது உறுப்பினர்கள் தற்பொழுது ஆயுதங்களை வைத்திருக்கவேண்டிய தேவையில்லை. இந்த

நடவடிக்கையை நாம் விரைவில் பூர்த்தி செய்யவுள்ளோம் என்றார் சந்திரகாந்தன்.

ஏனைய அரசியல் கட்சிகளைப்போன்று தமது கட்சி அலுவலகங்களுக்கும், உறுப்பினர்களுக்கும் பொலிஸ் பாதுகாப்பு வழங்கப்படும் எனக் குறிப்பிட்ட அவர், விடுதலைப் புலிகள் தோற்கடிக்கப்பட்டிருப்பதால் கடந்த சில வாரங்களாக விடுதலைப்புலிகளிடம் இருந்தான அச்சுறுத்தல்கள் குறைந்திருப்பதாக கூறினார்.

அதேநேரம் தமிழ் மக்கள் விடுதலைப் புலிகளின் இராணுவப்பிரிவினாள்வர்களின் ஆயுதங்களே தற்பொழுது களையப்பட்டிருப்பதாகக் குறிப்பிட்ட பிள்ளையான், சில அரசியல் பிரிவைச் சேர்ந்த உறுப்பினர்கள் தமது சொந்தப் பாதுகாப்பிற்காக ஆயுதங்களை தொடர்ந்தும் வைத்திருப்பதாக கூறினார்.

(ச-5)

பெரதேனியப் பல்கலைக்கழக

வெளிவாரிப் பரீட்சையின் முடிபுகள் வெளியாகின

(கொழும்பு)

பெரதேனியா பல்கலைக்கழகத்தின் வெளிவாரியாகக் கலைமாணிப் பரீட்சையில் தோற்றிய யாழ்.மாவட்டப் பரீட்சார்த்திகளில் 37 பேர் சித்தியடைந்துள்ளனர்.

இவர்களின் பெயர் விபரங்கள் பெரதேனிய பல்கலைக்கழக வெளிவாரிப் பரீட்சைகள் அலகின் விளம்பரப் பலகையில் போடப்பட்டுள்ளது.

சித்தியடைந்தோரின் விபரம் வருமாறு; ஆனந்தராஜா, அருள் செல்வன், அருள் மொழிச்செல்வன், ஜஸ்வெனியா, ஜீவராஜா, ஜெயா, ஜெயபாரதி, கலைவாணி, கனேந்திரன், கிருபானந்தன்,

கிருஸ்ண வேணி, லிங்கசீலன், மாலதி, மான் பிரசன்னா, மதிவண்ணன், மோகனராஜ், மோகனராஜினி, மோகனராஸ், நிரோஜன், ஓங்காரரூபன், பகீரதன், பவானி, ரஞ்சித்ராஜ்,

சங்கீதா, சந்திரகுமார், சத்தியதீபன், செல்வவேல், செவந்திநாதக்குருக்கள், சிவரூபி, சோபனா, சுகந்தா, சுவதீஸ்வரன், தர்ம சிறி, தர்மினி, வத்சலா, வென்சியா, விபரூபா. (ச)

அபிவிருத்திச்சங்க பொதுக்கூட்டம்

(யாழ்ப்பாணம்)

யாழ்.சென். மேரிஸ் ரோ.க.த.க.பாடசாலையின் அபிவிருத்திச்சங்கப் பொதுக் கூட்டம் இன்று மாலை 3.00 மணிக்கு பாடசாலையில் இடம் பெறும் என பாடசாலை அபிவிருத்திச்சங்க தலைவர் ம.செபஸ்தியாம்பிள்ளை அறிவித்துள்ளார்.

(ச-14)



கோப்பாய் கிறிஸ்தவக் கல்லூரியின் இல்ல மெய்வல்லுநர் போட்டியில் பிரதம விருந்தினராகக் கலந்து கொண்ட வலி. கிழக்கு பிரதேசசபை செயலாளர் த.நடராசா, சிறப்பு விருந்தினர்களாகக் கலந்து கொண்ட யாழ். போதனா வைத்திய சாலை வைத்திய அதிகாரி எஸ்.குணதாசன், காங்கேசன்துறை மக்கள் வங்கிக் கிளை பிரதி முகாமையாளர் ப.கார்த்திகேசு ஆகியோரை அதியம் க.இ.இராசசேகரம் மற்றும் ஆசிரியர்கள் பாண்ட் வாத்தியத்துடன் விழா மேடைக்கு அழைத்துச் செல்வதையும் பிரதம விருந்தினர் உரையாற்றுவதையும் படங்களில் காணலாம்.

சுழிபுரம் - சோழியபுரம்

சம்யு நாதேஸ்வரர் சுவாமி சிவராத்திரி மஹோற்சவ விஞ்ஞாபனம்

15.02.2009 10.00 மணிக்கு கொடியேற்றம்.

23.02.2009 தேர்த்திருவிழா. மாலை நான்கு யாழ்ப்புணைகளும் இடம்பெறும்.

24.02.2009 தீர்தோற்சவம்.

"அனைவரும் வருக-சிவனருள் பெறுக"

மஹோற்சவ பிரதமருகு

சிவாகம பூஷண, சக்தி உபாசகர், சாதக விளவரசர்

சிவஸ்ரீ ச.சந்திர ஸ்ரீரங்கநாதக்குருக்கள்.

(வழக்கப்பரைய அம்மன் தேவஸ்தானம்)

திருவடி. ஆலய பரிபாலன சபைப்பிரிவு.

இன்று ஒரு தகவல் தேடுதல்

ஒரு அம்மா தெருவில் உட்கார்ந்து எதையோ தேடிக்கொண்டிருந்தார். அந்த அம்மாவுக்கு கண்ணூர் தெளிவாகத் தெரியாது. அந்தப்பக்கமாக வந்த சிலர் அவருக்கு உதவி செய்ய எண்ணினார்கள். அவர்கள் அவரைப்பார்த்து, “என்ன தேடிக்கொண்டிருக்கிறீர்கள்?” என்று கேட்டனர்.

“அந்தக் கேள்வி அவ்வளவு முக்கியத்துவம் இல்லை. நான் தேடிக்கொண்டிருக்கிறேன். உங்களால் முடிந்தால் எனக்கு உதவலாம்!” என்றார் அந்த அம்மா.

உதவி செய்ய வந்தவர்களுக்கு ஆச்சரியம்! எதைத் தேடுகிறோம் என்பது தெரியாமல் இப்படி ஏன் நேரத்தைச் செலவழிக்கிறீர்கள்? நாங்கள் எப்படி உங்களுக்கு உதவ முடியும். எங்களுக்கு ஒன்றும் புரியவில்லையே” என்றார்கள்.

“சரி... உங்களைத் திருப்திப்படுத்துவதற்காகச் சொல்கிறேன். ஒரு குண்டுசி தொலைந்து விட்டது. அதைத் தேடுகிறேன்” என்றார் அந்த அம்மா.

அவரோடு இவர்களும் சேர்ந்து தேடி ஆரம்பித்தார்கள். தேடியும் ஒன்றும் கிடைக்கவில்லை. உதவி செய்ய வந்தவர்களுக்கும் அலுத்துவிட்டது.

“இதோ பாருங்கள் அம்மா... இது மிகவும் பெரிய தெரு. அதனால் குறிப்பாக எந்த இடத்தில் அந்தக் குண்டுகளைத் தொலைத்தீர்கள். அதைச் சொல்ல முடியுமா?” என்றார்கள்.

இதற்கு அந்த அம்மா, “நீங்கள் மறுபடியும் அர்த்தமில்லாத கேள்வியைக் கேட்கிறீர்கள். உங்கள் கேள்விக்கும் நான் தேடுவதற்கும் என்ன சம்பந்தம்?” என்றார்.

இதைக் கேட்டதும் அவர்கள் ஒரு மாதிரியாகி விட்டார்கள். “என்னம்மா... நீங்கள் பைத்தியம் மாதிரி பேசுகிறீர்கள்?” என்றார்கள்.

“சரி உங்களைத் திருப்திப்படுத்துவதற்காகச் சொல்கிறேன். அதை நான் என் வீட்டில் தொலைத்துவிட்டேன்” என்றார். “அப்படியானால் எதற்காக இங்கே வந்து தேடிக்கொண்டிருக்கிறீர்கள்?” என்று கேட்டார்கள்.

“இங்கே தான் வெளிச்சம் அதிகமாக இருக்கிறது. அங்கே வீட்டுக்குள் இருப்பாக இருக்கிறது. அதனால் தான் இங்கு வந்து தேடுகிறேன்” என்றார் அந்த அம்மா.

இந்தக் கதைக்கு என்ன அர்த்தம் என்பதை ஒவ்வொருவரும் கிறார்.

இந்தத் தேடுதல் என்பது ஒரு வியாதி. அது எப்பொழுதும் நம்மை அடைய வைக்கும். பைத்தியமாக மாற்ற முயற்சி செய்யும். ஒரு பொழுதும் அது நிறைவு அடையவே அடையாது.

வாழ்வு என்பது ஒரு புரிந்து கொள்ள முடியாத சதா இயங்கிக் கொண்டிருக்கும் ஒரு செயல். அதற்கு ஆரம்பமும் இல்லை. முடிவும் இல்லை. எதையோ தேடி வேண்டும் என்ற உந்துதல் நமக்குள் இருக்கும். ஆனால் குறிப்பாக எதைத் தேடிக்கொண்டிருக்கிறோம் என்பது புரியாது.

அப்படி ஏதாவதொன்றைத் தேடி அடைந்து விடுகிறோம் என்று வைத்துக் கொள்ளுங்கள், உடனே ஒரு அதிருப்தி வந்து விடும். அதனால் வாழ்க்கை என்பது சலிப்பு நிறைந்தது என்ற எண்ணத்தை உண்டாக்கிக் கொள்கிறோம். ஒன்றை அடைந்த பின்பு வேறு ஒன்றைத் தேடி ஆரம்பித்து விடுவோம்.

ஆக, இந்தத் தேடல் என்பது நாம் ஒன்றை அடைந்தாலும் அடையாவிட்டாலும் தொடர்ந்து நடந்து கொண்டதான் இருக்கும். இதற்கு முடிவேயில்லை. இந்த உண்மையை நாம் நன்றாக புரிந்து கொள்ள வேண்டும் என்கிறார் அவர்.

ஏழையும் தேடுகிறான். - பணக்காரனும் தேடுகிறான். நோயாளியும் தேடுகிறான் - நோயில்லாதவனும் தேடுகிறான். அதிகாரம் உள்ளவனும் தேடுகிறான். - அதிகாரமில்லாதவனும் தேடுகிறான். முட்டாளும் தேடுகிறான் - அறிவாளியும் தேடுகிறான்.

ஆனால் யாரும் இதைத்தான் தேடிச் சாதிக்கப் போகிறோம் - இதுதான் முடிவு என்று திட்டவாடமாக கூறியதில்லை. ஒன்றை அடைந்ததும் மற்றொன்றை தேடி ஆரம்பிக்கிறார்கள்.

“உங்களின் தேடுபவர்” உங்கள் உள்ளே தான் இருக்கிறான். அவரைத் தேடிக்கண்டுபிடிப்பார்கள். இதுதான் ஞானிகள் நமக்குச் சொல்லும் ஆலோசனை.

நம்ம ஆள் ஒருவன் ஜெயிலில் இருந்தான். இன்னொரு கைதி அவனைப் பார்த்துக் கேட்டான். “உன்னைப் பார்ப்பதற்கு வெளியேயிருந்து யாரும் வருவதில்லையே... உனக்குச் சொந்தக்காரர்களே கிடையாதா?” என்று கேட்டான்.

“ஏன் இல்லை. எனக்குச் சொந்தக்காரர்கள் நிறையப்பேர் உண்டு. அவர்கள் என்னைப் பார்க்க வராததற்குக் காரணமே வேறு” என்றான் இவன்.

“என்ன காரணம்?” என்று கேட்டான் அவன்.

அதற்கு இவன், “அதற்கு என்ன காரணமென்றால், அவர்கள் எல்லோரும் உள்ளேயே இருக்கிறார்கள்” என்றான்.

தென்கச்சி கோ சுவாமிநாதன்

இலங்கையில் 22 வீதமான குழந்தைகள் நிறைகுறைவானவர்கள் - உலக வங்கி தெரிவிப்பு

(கொழும்பு)
இலங்கையிலுள்ள ஐந்து வயதுக்குக் குறைந்த குழந்தைகளில் 22 வீதமானவர்கள் நிறைகுறைவானவர்கள் என உலக வங்கி தெரிவித்துள்ளது.

மிலேனியம் இலக்குகளுக்கு அமைய இலங்கையிலுள்ள சிறுவர்களின் போசாக்குமட்டம் அதிகரிக்கப்பட வேண்டுமெனத் தெரிவித்திருக்கும் உலக வங்கி, இலங்கையில் ஐந்து வயதுக்குக் குறைந்த குழந்தைகளில் 18 வீதமான குழந்தைகள் மிகக் குள்ளமாக இருப்பதாகவும், 15 வீதமான குழந்தைகள் மிகவும் மெலிந்து காணப்படுவதாகவும் கூறியுள்ளது.

எனினும், கடந்த இரண்டுதசாப்தங்களாக சிறுவர்களின் போசாக்கில் குறிப்பிடத்தக்களவு மாற்றங்கள் ஏற்பட்டதாக உலக வங்கி வெளியிட்டுள்ள அறிக்கையில் குறிப்பிடப்பட்டுள்ளது.

“இலங்கையைத் தளமாகக் கொண்டிருக்கும் அமைப்புக்கள் மற்றும் அரசாங்கத்திற்கு உலக வங்கி தெரிவிப்பு

காதார பரிசோதகர் வே. றதீசன் ஆகியோர் சிறப்பு விருந்தினர்களாகக் கலந்து கொண்டனர்.

இந்நிகழ்வில் பிரதேச செயலர் தொடர்ந்து உரையாற்றுகையில், பாடசாலையும் சமூகமும் இணைந்து செயற்படுவதன் மூலமே பயனுறுதி மிக்க சிறந்த ஒரு கல்விச் சமூகத்தைக் கட்டியெழுப்ப முடியும். மாணவரின் கல்வி நலனில் பெற்றோர் கூடிய அக்கறை எடுப்பதன் மூலம் சமூக மேம்பாட்டை

கட்டி எழுப்ப முடியும். வெறும் பொருளாதார அபிவிருத்தி நல்ல மேம்பாடாக கருத முடியாது. எனவே பாடசாலை ஆசிரியர்களுக்கு உந்து சக்தியாக பெற்றோர், சமூகம் செயற்பட வேண்டியது அவசியமாகும். பழைய மாணவர்கள் பாடசாலை அபிவிருத்திச் சங்கத்தினர் நலன் விரும்பிகள் பலரும் இந்நிகழ்வில் கலந்து கொண்டனர்.

குட்டியுடலும் அ.த.க. பாடசாலையில் அண்மையில் இடம்பெற்ற வருடாந்த இல்லமெய்வல்லுநர் போட்டியில் முதன்மை விருந்தினராகக் கலந்துகொண்டு உரையாற்றும் போது அவர் மேற்கண்டவாறு தெரிவித்தார்.

அதிபர். செ. கந்தசாமி தலைமையில் இடம்பெற்ற வைபவத்தில் வலிகாமம் வலய உடற்கல்வி ஆசிரியர் ஆலோசகர் ந. சிவராசா, புன்னாலைக்கட்டுவன் பிரதேச பொதுச் சபை

இராசி பலன்	
13.02.2009	
(மாசி 1, வெள்ளிக்கிழமை)	
சூர்தி பிற்பகல் 4.35 வரை	
அத்தம் பின்னிரவு 12.45 வரை	
இராகுசாலம் 11.30-12.33 வரை	
சுபநேரம் 6.33-8.03 வரை	
சங்கடகர சூர்தி விரதம் அமிர்த சித்தம்	
மேடம்	காரியஜெயம், தேகநலன், சுவாஸ்யம், திடீர்பயணம்.
ஒட்டம்	வியாபார நன்மை, காரிய இடையூறு, மனச்சஞ்சலம், பண விரயம்.
மீதம்	கல்வியில் ஆர்வம், ஶ்ரீகந்தை, முயற்சி தாமதம், சுபநிகழ்வு.
கடகம்	இனிய சம்பவம், அந்நியர் சந்திப்பு, கூட்டு முயற்சி, வாக்கு மேன்மை.
சீங்கம்	கௌரவக் குறைவு, எடுத்த கருமங்கள் தாமதமாகும், சுபநிகழ்வு, பயணம்.
கன்னி	தெய்வ தரிசனம், பெரியோர் உதவி, ஆழ்ந்த சிந்தனை, புதிய பொருள் சேர்க்கை.
தலாம்	உணர்ச்சி வசப்படல், தெய்வ சிந்தனை, திடீர் பயணம், தந்தை வழி உறவு.
விருச்சி	தெய்வத்தரிசனம், தொழில் நன்மை, பெருமையடைதல், காரிய நன்மை.
தனுசு	பிறர் உதவி, சுபநிகழ்வு, அதிக பிரயாசை, போசன சுகம்.
மகரம்	எதிர்பாராத செலவு, தந்தை வழி உறவு, முயற்சி தாமதம், கட்டுப்பாடு.
கும்பம்	அமைதிக்குறைவு, பிரயாண பயம், காரிய தடங்கல், போசன சுகம்.
மீனம்	எடுத்த காரியம் கைகூடும், கள்ளத்திர நன்மை, போசன நன்மை, அபூர்வ சந்திப்பு.

வளவன்

தெய்வத்தரிசனம், தொழில் நன்மை, பெருமையடைதல், காரிய நன்மை.

பிறர் உதவி, சுபநிகழ்வு, அதிக பிரயாசை, போசன சுகம்.

எதிர்பாராத செலவு, தந்தை வழி உறவு, முயற்சி தாமதம், கட்டுப்பாடு.

அமைதிக்குறைவு, பிரயாண பயம், காரிய தடங்கல், போசன சுகம்.


எடுத்த காரியம் கைகூடும், கள்ளத்திர நன்மை, போசன நன்மை, அபூர்வ சந்திப்பு.

சுகாதார பரிசோதகர் வே. றதீசன் ஆகியோர் சிறப்பு விருந்தினர்களாகக் கலந்து கொண்டனர். இந்நிகழ்வில் பிரதேச செயலர் தொடர்ந்து உரையாற்றுகையில், பாடசாலையும் சமூகமும் இணைந்து செயற்படுவதன் மூலமே பயனுறுதி மிக்க சிறந்த ஒரு கல்விச் சமூகத்தைக் கட்டியெழுப்ப முடியும். மாணவரின் கல்வி நலனில் பெற்றோர் கூடிய அக்கறை எடுப்பதன் மூலம் சமூக மேம்பாட்டை

வளம் குறைந்த பாடசாலையில் கடமையாற்றும் அதிபர்கள், ஆசிரியர்கள் பாராட்டப்பட வேண்டியவர்கள்

வலி. வடக்கு பிரதேச செயலர் தெரிவிப்பு

மரக்கறி வகைகள்	திருநெல்வேலி	யாழ்ப்பாணம்
1 Kg	ரூபா	ரூபா
கத்தரிக்காய்	180	240
உருளைக்கிழங்கு	90	100-110
பச்சையிளகாய்	160	200
தக்காளி	100	120
அவரை	--	--
மரவள்ளிக்கிழங்கு	50	80
கோவா	40	70
கரட்	40	70
பூசணி	40	60
புடோல்	50	60
வாழைக்காய்	140	100
சின்ன வெங்காயம்	20	40-50
பெரிய வெங்காயம்	90	120
பாகற்காய்	80	100
வெண்டிக்காய்	50	60
கரணைக்கிழங்கு	30	--
பயிற்றங்காய்	60	90
லீக்ஸ்	120	140
போஞ்சி	25	50
கீரை - 1 பிடி	10	20
தேசிக்காய்	60	120
தேங்காய் (ஒன்று)	25	35



சைதடி விக்வினேஸ்வர வித்தியாலயத்தில் நடைபெற்ற தரம் ஒன்று மாணவர்களை வரவேற்கும் கால்கோள்விழாவில் தரம் ஒன்று மாணவர்களுடன் பாடசாலை அதிபர் ச. குரானலிங்கம், பாடசாலை அபிவிருத்திச் சங்கச் செயலாளரும் முதன்மை விருந்தினருமான சி. சுப்பிரமணியம் ஆகியோர் மேடைக்கு அழைத்துச் செல்லப்படுவதை படத்தில் காணலாம். அருகில் பாடசாலை ஆசிரியர்களும் காணப்படுகிறார்கள்.

மோட்டார் சைக்கிள் திருத்தும் பயிற்சி ஆரம்பம்

(யாழ்ப்பாணம்)

படித்துவிட்டு வேலையற்றிருக்கும் இளைஞர் யுவதிகளுக்கு மோட்டார் சைக்கிள் திருத்தும் பயிற்சி உடுவில் பிரதேச செயலர் பிரிவினாள் மருதனாம்பம் சந்திக்கு அருகாமையில் யாழ்.மாவட்ட சர்வோதய நிறுவனத்தினால் உலக பல்கலைக்கழக கனடா சேவை நிறுவனத்துடன் இணைந்து ஆரம்பித்து வைக்கப்பட்டுள்ளதாக யாழ்.மாவட்ட சர்வோதய இணைப்பாளர் இ.சிவசுப்பிரமணியம் தெரிவித்துள்ளார்.

இப் பயிற்சி நெறி தொடர்ந்து ஆறு மாதங்கள் நடைபெறவுள்ளது. இதில் உடுவில் பிரதேச செயலர் பகுதியில் தெரிவு செய்யப்பட்ட முப்பது வயதுக்கும் பதினெட்டு வயதுக்கும் இடைப்பட்ட 30 பேர் பயிற்சி பெற்று வருகின்றனர். (ஓ-134)

இதழியல் இயல்வோமா கற்கை நெறியை யூர்த்தி செய்தோருக்கு

(யாழ்ப்பாணம்)

யாழ்ப்பாணப் பல்கலைக்கழக உடக வளங்கள் பயிற்சி நிலையத்தில் நடாத்தப்படும் இதழியல் இயல்வோமா கற்கைநெறியை முதலாவது முழுநேர அணியினர் நிறைவு செய்துள்ளனர்.

இந்த அணியில் கற்கைநெறியினை பயின்ற எஸ்.மேனகா, எஸ்.கவிதா, என்.நிரோஜினி, ரி.ரேவதி, என்.வதனா, ஆர்.நிர்மல், கேதக்ஷிசா, ஏ.யசோதா, என்.ஜமுனா, கே.ஜெயந்தா ஆகியோர் இக் கற்கை நெறியினை நிறைவு செய்துள்ளனர் என உடக வளங்கள் பயிற்சி நிலையத்தின் பணிப்பாளர் பேராசிரியர் பொ.பாலசுந்தரம் பிள்ளை அறிவித்துள்ளார்.

இக் கற்கை நெறியினை நிறைவு செய்தவர்கள் உடனடியாக உடக வளங்கள் பயிற்சி நிலையத்தில் சான்றிமுக்கான படிவங்களைப் பெற்று அதற்குரிய கட்டணத்தைச் செலுத்தி பற்றுச்சீட்டை யாழ்ப்பாணப் பல்கலைக்கழக பரீட்சைகள் மற்றும் அனுமதி அலகில் சமர்ப்பிக்குமாறு பணிப்பாளர் கேட்டுக்கொள்கின்றார்.

இதேவேளை இக் கற்கை நெறியின் மூன்றாவது அணியில் மாணவர்களைச் சேர்த்துக் கொள்வதற்கு விண்ணப்பங்கள் கோரப்பட்டுள்ளதாகவும் தெரிவிக்கப்படுகின்றது. (ஓ)

வலுவிழந்தோர் புனர்வாழ்வு சங்கத்தின் 19 ஆவது ஆண்டு விழா

வலுவிழந்தோர் புனர்வாழ்வுச் சங்கத்தின் 19 ஆவது ஆண்டு விழா நாளை மறுதினம் ஞாயிற்றுக்கிழமை காலை 8.30 மணிமுதல் 12.30 மணிவரை ஆடியபாதம் வீதியிலுள்ள வலுவிழந்தோர் புனர்வாழ்வுச் சங்கத்தில் சங்கத் தலைவர் வைத்திய கலா நிதி என்.சிவராஜா தலைமையில் நடைபெறவுள்ளது.

இந்நிகழ்வில் யாழ்.பிராந்திய சுகாதார சேவைகள் பணிமனை திட்டமிடல் மருத்துவ அதிகாரி வைத்திய கலாநிதி கே.நந்தகுமாரன் தம்பதிகள் கலந்துசிறப்பிப்பதுடன் சிறப்பு விருந்தினர்களாக நல்லூர் பிரதேச சபை செயலாளர் திரு. திருமதி. எம்.சாந்தீலன், யாழ். மாநகரசபை பொறியியலாளர் திரு. திருமதி. ஆர்.சுரேஸ்குமார், யாழ். கரிகணன் பிரிண்டேர்ஸ் உரிமையாளர் திரு.திருமதி. எஸ்.ராஜகுமார், யாழ்.செஞ்சிலுவைச் சங்க திட்டப் பணிப்பாளர் ஜோன்மரி ஆகியோர் கலந்துகொள்ளவுள்ளனர்.

அத்துடன் காலை 6.30 மணிக்கு துவிச்சுக் கரவண்டி, முச்சுக் கரவண்டி ஓட்டப்போட்டி என்பனவும் காலை 8.30 மணிக்கு அரங்க நிகழ்வுகளும் ஆரம்பமாகும். (6-2)



யாழ்.செய்திகள் வருகை விரிவுரையாளர் நேர்முகத் தேர்வு

யாழ். உயர் தொழில்நுட்ப நிறுவன ஆங்கிலத்துறையில் தொடர்பாடலுக்கான ஆங்கிலம், பயன்பாட்டு ஆங்கிலம் (எழுத்து), பயன்பாட்டு ஆங்கிலம் (பேச்சு) ஆகிய பாடங்களுக்கு வாரநாள் வருகை விரிவுரையாளர்களை நியமிப்பதற்கான நேர்முகத் தேர்வு எதிர்வரும் 16 ஆம் திகதி திங்கட்கிழமை காலை 9 மணிக்கு இடம்பெற இருப்பதால் தகைமை யுடையோர் உரிய ஆவணங்களுடன் நிறுவனத்திற்கு சமூகமளிக்குமாறு நிறுவனப் பணிப்பாளர் க. கதிரமலை கேட்டுக்கொள்கின்றார். (ஓ-2)



மானிப்பாய் மகளிர் கல்லூரியின் வருடாந்த பரிசளிப்பு விழாவில் பிரதம விருந்தினர்களாகக் கலந்துகொண்ட யாழ்.அரசு அதிபர் க.கணேஷ் நிற்பதையும், அவரது பாரியார் திருமதி ப.கணேஷ் மங்கல விளக்கேற்றுவதையும், அருகில் கல்லூரி அதிபர் திருமதி எஸ்.ஜெயவீரசிங்கம் மற்றும் விருந்தினர்களையும் படத்தில் காணலாம்.

பொம்மலாட்ட களப்பயிற்சி

(யாழ்ப்பாணம்)

செயல் திறன் அரங்க இயக்கம் நாடகமும் அரங்கியலும் துறை சார்ந்த மாணவர்கள், ஆசிரியர்கள், ஆர்வலர்களுக்கான பொம்மலாட்ட களப்பயிற்சி ஒன்றை நடத்தவுள்ளது.

இக் களப்பயிற்சி இம் மாதம் 25 ஆம் திகதி புதன்கிழமை அன்று ஆரம்பமாகவுள்ளது.

இதில் பங்குபற்ற விரும்புவவர்கள் இம் மாதம் 21 ஆம் திகதிக்கு முன்னர் அருளகம் ஆடியபாதம் வீதி திருநெல்வேலியில் (புலாலி ஆசிரியர் கலாசாலைக்கு முன்பாக) அமைந்துள்ள செயல் திறன் அரங்க இயக்கத்தில் பதிவுகளை மேற்கொள்ளலாம் என செயல் திறன் அரங்க இயக்க இணைப்பாளர் கேட்டுக் கொள்கின்றார்.

தொடர்பு இல்:-0602216222, 0777 286220 (ஓ)

தவக்காலம் ஆரம்பம்

(உள்காவற்றுறை)

சுத்தோலிக்க திருச்சபை எதிர்வரும் 25 ஆம் திகதி திருநீற்றுப்புதன் ஆரம்பத் துடன் தவக்காலத்தை அனுஷ்டிக்கின்றது. இக்காலத்தில் திருச்சிலுவைப் பாதை, பசாம் வாசித்தல், ஒருசந்தி சுத்தபோசனம், தியான வழிபாடுகள் ஆகியன நடைபெறவுள்ளது.

பிரதி வெள்ளிக்கிழமைகளில் இயேசுவின் திருப்பாடுகளை நிறைவு கூரும் திருச்சிலுவைப் பாதை நடைபெறும். (ஓ-72)

மாதாந்த உதவி பணக் கொடுப்பனவு

சமூக சேவைகள் திணைக்களத்தினால் தென்மராட்சிப் பிரதேச செயலகத்தின் கைதடி தபாலகத்தினூடாக வழங்கப்பட்டு வரும் மாதாந்த உதவிப் பணக்கொடுப்பனவுகள் மற்றும் புற்றுநோய் தொழுநோய்க் கொடுப்பனவுகள் கடந்த புதன்கிழமை முதல் வழங்கப்பட்டு வருகின்றன. எதிர்வரும் 25ஆம் திகதிக்கு முன்னர் அவற்றை பெற்றுக் கொள்ளுமாறு அறிவிக்கப்பட்டள்ளது. (ஓ-21)

பொதுச் சபைக் கூட்டம்

(யாழ்ப்பாணம்)

யாழ்.கனகரத்தினம் மத்திய மகாவித்தியாலய பழைய மாணவர் சங்க பொதுச் சபைக் கூட்டம் நாளை மறுதினம் ஞாயிற்றுக்கிழமை காலை 10 மணிக்கு கல்லூரியின் பிரதான மண்டபத்தில் சங்கத் தலைவர் எஸ்.ரிபத்மநாதன்தலைமையில் நடைபெறவுள்ளது.

இக்கூட்டத்திற்கு அனைத்து பழைய மாணவர்களையும் கலந்துகொள்ளுமாறு கல்லூரி பழைய மாணவர் சங்கத்தினர் கேட்டுக்கொள்கின்றனர். (ஓ-2)

சிறப்பு சொற்பொழிவு

(யாழ்ப்பாணம்)

இளந்தொண்டர் சபையின் ஏற்பாட்டில் இணுவில் கந்தசுவாமி கோவிலில் வாராந்தம் நடைபெறும் சொற்பொழிவு தொடர்பில் இன்று வெள்ளிக்கிழமை மாலை 5 மணிக்கு ஆலயந்தானும் அரணைத் தொழுமே என்னும் விடயம் பற்றி, சிவலிங்கயோக கேந்திர நிலைய தலைவர் நா. நவராஜ் சொற்பொழிவாற்றவுள்ளார். (ஓ-18)

புதிய கட்டத் திறப்பு விழா

(யாழ்ப்பாணம்)

நீர்வேலி அத்தியார் இந்துக் கல்லூரியின் புதிய கட்டத் திறப்பு விழா நாளை மறுதினம் ஞாயிற்றுக்கிழமை காலை 10.30 மணிக்கு கல்லூரி அதிபர் இ. குணநாதன் தலைமையில் நடைபெறவுள்ளது.

இந்நிகழ்வில் பிரதம விருந்தினராக யாழ். அரசாங்க அதிபர் கே. கணேஷ் கலந்து சிறப்பிக்கவுள்ளார். (ஓ-2)

இறுதிப் போட்டிக்குத் தொரிவு

கோப்பாய் பிரதேச செயலர் பிரிவினாள் பதிவு செய்யப்பட்ட விளையாட்டுக் கழகங்களுக்கிடையே நடாத்திய ஆண்களுக்கான கரப்பந்தாட்டச் சுற்றுப்போட்டியில் அச்சுவேலி விக்னேஸ்வரா விளையாட்டுக் கழகமும் ஆவரங்கால் மத்திய விளையாட்டுக் கழகமும் இறுதிப் போட்டியில் கலந்துகொள்ள தகுதி பெற்றுள்ளன. (ஓ-134)

இல்ல மெய்வல்லுநர் போட்டி

(யாழ்ப்பாணம்)

நாவாந்துறை ரோ.க.வித்தியாலயத்தின் வருடாந்த இல்ல மெய்வல்லுநர் போட்டி இன்று பிற்பகல் 1.30 மணிக்கு சென்.நிக் கொலஸ் கழக மைதானத்தில் நடைபெறவுள்ளது.

இந்நிகழ்வில் பிரதம விருந்தினராக ஓய்வு பெற்ற அதிபரும் சாரணர் இயக்கத்தின் யாழ். மாவட்ட ஆணையாளருமான ஜி.செபஸ்தியாம்பிள்ளை, கௌரவ விருந்தினர்களாக நாவாந்துறை பங்குத்தந்தை வண எம். ஆர். வி.ரவிச்சந்திரன், நாவாந்துறை குட் ஷெபட் கொண்வென்ற மேலதிகாரி அருட் சகோதரி புனிதராணி ஆகியோர் கலந்து கொள்ளவுள்ளனர்.

பரிசில்களை திருமதி எப்.எம்.செபஸ்தியாம்பிள்ளை வழங்கிக் கௌரவிப்பார். (ஓ-6)

(யாழ்ப்பாணம்)

நீர்வேலி ரோ.க.த.க. பாடசாலையின் இல்லமெய்வல்லுநர் போட்டி நாளை சனிக்கிழமை பிற்பகல் 1.30 மணிக்கு பாடசாலை மைதானத்தில் பாடசாலை முதல்வர் சி.தர்மரத்தினம் தலைமையில் நடைபெறவுள்ளது.

இந்நிகழ்வில் பிரதம விருந்தினராக வலிக்கிழக்கு பிரதேச சபை செயலாளர் த.நடராசா கலந்துகொள்வதுடன் சிறப்பு விருந்தினர்களாக யாழ். மாநகரசபை படவரைஞர் எஸ். எக்ஸ். குலநாயகம், கோப்பாய் லயன்ஸ் கழகத் தலைவர் லயன் அ.சற்குணநாதன், கௌரவ விருந்தினர்களாக நீர்வேலி வடக்கு அிற்புத விநாயகர் அரிவு ஆலை உரிமையாளர் ச.இராசதுரை, சிவா ஸ்ரேயாஸ் உரிமையாளர் ச.தவலிங்கம் ஆகியோர் கலந்து கொள்ளவுள்ளனர். (6-2)

(யாழ்ப்பாணம்)

கொக்குவில் இந்துக் கல்லூரியின் இல்ல மெய்வல்லுநர் போட்டி இன்று வெள்ளிக்கிழமை பிற்பகல் 1 மணிக்கு பாடசாலை மைதானத்தில் அதிபர் ஏ.அகிலதாஸ் தலைமையில் நடைபெறவுள்ளது. (ஓ)

புதிய கரப்பந்தாட்ட மத்தியஸ்தர் தொரிவுக்கான பரீட்சை

(யாழ்ப்பாணம்)

வடமாகாண கரப்பந்தாட்ட மத்தியஸ்தர் சங்கம் புதிய மத்தியஸ்தர்களுக்கான பரீட்சையினை எதிர்வரும் மாசி மாதம் முதலாம் திகதி நடாத்துவதற்கு தீர்மானித்துள்ளது.

இதன்பிரகாரம் பரீட்சைக்கான விண்ணப்பப் படிவங்களை கீழ் குறிப்பிடப்படும் இடங்களில் பெற்று இம் மாதம் 25 ஆம் திகதிக்கு முன்னர் அதே இடங்களில் கையளிக்குமாறு சங்கச் செயலாளர் கேட்டுக் கொள்கின்றார்.

ந.சுதேஸ்குமார் - 47, அராலி வீதி, சங்கானை (சங்கானை மக்கள் வங்கிக்கு அருகாமை), கே. மனோகரன் - 186/26, பருத்தித் துறை வீதி, யாழ்ப்பாணம் (அப்பலோ கண் வைத்தியசாலைக்கு முன்பாக), எஸ். அப்புத் துரை - நீர்வேலி வடக்கு, நீர்வேலி, எஸ். மகிந்தன் - பிரதேச சபை, கரவெட்டி, அல்வாய் வடக்கு, அல்வாய். (ஓ)



மானிப்பாய் பரிஷ் லயன்ஸ் கழகம் நிஷா வெள்ளத்தால் பாதிக்கப்பட்ட குடும்பங்களுக்கு நிவாரண உதவியை வழங்கியுள்ளது. மாதகல்,சாந்தை,பண்டத்தரிப்பு, நவாலி, சண்டி லிப்பாய் போன்ற இடங்களைச் சேர்ந்த பாதிக்கப்பட்டவர்களுக்கு லயன்ஸ் கழக தலைவர் டாக்டர் இ.சாந்தன் நிவாரணப் பொருட்கள் வழங்குவதைப் படத்தில் காணலாம். அருகில் கழக அங்கத்தவர்கள் காணப்படுகின்றனர்.

இலங்கையில் தமிழர்

ஆதிவரலாற்றுக் காலம்

வயா.ஆ.மு.250 - வயா.ஆ.300

பாண்டியர் வருகை

காமணீ அபய இறந்து 35 ஆண்டுகளுக்குள் அனுராதபுரத்தில் மீண்டும் தமிழ் மன்னர்களுடைய ஆட்சி நடைபெற்றது. இத் தமிழ் ஆட்சியாளரைப் பொதுவாக அன்னியப் படையெடுப்பாளர் என்று கருதுவது இலங்கை வரலாற்றாசிரியர்களது வழக்கமாகி விட்டது. இவர்களைப் பற்றிப் பாளி வரலாற்றேடுகளில் தரப்பட்டுள்ள தகவல்கள் தெளிவாகவும் இல்லை.

இந்நூல்களின் படி வட்டகாமணி அபய என்பான் பதவியேற்றுச் சில மாதங்கள் செல்லமுன் ஏழு தமிழ்த் தலைவர்கள் படைகொண்டு வந்து அனுராதபுரத்தைக் கைப்பற்றினர். அவர்களுள் ஐவர் ஒருவர் பின் ஒருவராக அங்கு ஆட்சி நடத்தினார். ஆட்சி நடத்தாத ஏனைய இருவரும் ஒருவன் வட்டகாமணியின் மனைவி ஸோமா தேவியுடன் தன் நாடு திரும்பினான். மற்றவன் புத்தருடைய பாத்திரதாதுவைக் கைப்பற்றிக் கொண்டு நாடு திரும்பினான்.

பாளி வரலாற்று நூல்கள் தரும் விபரங்களை உறுத்திப்படுத்துவது கடினம். எனினும் வட்டகாமணியைத் தோற்கடித்து ஆட்சி நடத்திய தமிழ் மன்னர்களுடைய பெயர்களைக் கொண்ட ஒரு விஷயம் அறியக்கூடிய தாய் உள்ளது. தமிழர் ஐவரும் முதலாவதாக ஆட்சி நடத்தியவன் பெயர் பாளியில் புல ஹத்த எனக் கொடுக்கப்பட்டுள்ளது. அவன்

மூன்று ஆண்டுகள் ஆட்சிபுரிந்தான். அவனைக்கொண்டு, இரண்டாவது தமிழ் மன்னனாக பாஹிய என்பவன் இரண்டு ஆண்டுகள் ஆட்சி நடத்தினான். அவனைப் பனயமார என்பவன் கொண்டு ஏழாண்டுகள் அரசாண்டான். அவனைப் பிளயமார என்பான் கொண்டு ஏழு மாதங்கள் ஆட்சிபுரிந்தான். கடையசியாக, தாடக என்பான் பிளயமாரனைக் கொண்டு இரண்டு ஆண்டுகள் ஆட்சி நடத்தியபோது வட்டகாமணி அவனுடன் போர் தொடுத்து வெற்றிகொண்டு அரசைக் கைப்பற்றினான். இவ்வாறு 14 ஆண்டுகளும் ஏழு மாதங்களும் தமிழர் ஆட்சி நடைபெற்றது என்பது பாளி நூல்களின் கூற்று. விபரங்கள் எவ்வாறாயினும், இவர்கள் பெயர்களுள் இரு பெயர்கள் மார (மாறன்) என்று முடிவதை நோக்குமிடத்து இவர்கள் பாண்டியர் குடும்பத்தைச் சேர்ந்தோராய் இருக்கலாம் எனத் தோன்றுகிறது. தென்னிந்தியாவும் இலங்கையும் ஒரு பொதுப் பிரதேசமாக அக்காலத்தில் இருந்தமையையும் அங்கிருந்த அரசுகளின் ஆட்சியாளரும் பிறரும் ஒருவரையொருவர் தாக்கி ஆதிக்கம் பெற முயன்றமையையும் மீண்டும் இந்தப் படையெடுப்புகள் வலியுறுத்துகின்றன.

அனுராதபுரத்தில் சிங்கள மன்னரும் தமிழ் மன்னரும் ஆட்சி நடத்தியதுபோல, பிற இனக்குழுக்களைச் சேர்ந்தோரும் ஆண்டிருக்கலாம். தமிழர் அல்லாத மன்னர்களைச் சிங்களர் என்று கருதும் கண்ணோட்ட

த்தின் விளைவாக இவர்களைச் சரியாக அடையாளம் காண்பது கடினம். காமணீ அபய ஆண்ட பின் அடுத்த ஒரு நூற்றாண்டுக் காலத்தில் புத்து மன்னர்கள் நாக என்ற பெயரைப் பெற்றிருந்தனர். இவர்கள் நாகர் இனக் குழுவைச் சேர்ந்தவர்கள் அல்லது நாகர்களுடன் உறவுடையவர்கள் என்று கொள்ள இடமுண்டு. இக்காலகட்டத்தில் தென்னிந்தியாவிலும் இலங்கையிலும் நாகர் இனக் குழுவைச் சேர்த்தோர் பிற பிரதான இனக்குழுக்களுடன் கலந்து தம் தனித்துவத்தை இழக்கத் தொடங்கியிருந்தனர். ஆகவே இலங்கையில் அவர்கள் தமிழ் இனக்குழுவிலும் சிங்கள இனக்குழுவிலும் கலந்து மறையும் நிலை இக்காலத்தில் உருவாகியிருந்தது எனலாம்.

அனுலா அரசியின் ஆட்சி

வட்டகாமணியின் ஆட்சியில் உறுதியான அரசியல் நிலை காணப்பட்டது என்று தோன்றினாலும், அம் மன்னனுக்குப் பின் மீண்டும் அனுராதபுரத்தில் உறுதியின்மை மேலோங்கியது. வட்டகாமணியின் மகன் நாகன் என்பான் ஆண்டபோது அவன் மனைவி அனுலா நஞ்சூட்டி அவனைக் கொன்று விட்டு, ஒருவர் பின் ஒருவராக ஐவரை மணம் முடித்து ஆதிக்கம் செலுத்தியதாகப் பாளி வரலாற்றேடுகள் கூறுகின்றன. அனுலாவை மணம் முடித்து அரசு பதவி பெற்று ஆட்சி நடத்தியோருள் இருவர் தமிழர் எனக் குறிப்பிடப்பட்டுள்ளனர். இவர்கள் வெளியிலிருந்து படைகொண்டு

வந்தவர்கள் அல்லர்; அனுராதபுரத்திலேயே தொழில் புரிந்தவர்கள். ஒருவன் பெயர் 'வடுக' என்றும் அவன் நகர தச்சனாக தொழில் புரிந்தவன் என்றும், அவன் ஓர் ஆண்டும் இரண்டு மாதங்களும் ஆட்சி நடத்தியபின் அரசி அனுலா அவனையும் கொண்டு இன்னொருவனை மணம் முடித்தாள் என்றும், ஓர் ஆண்டும் ஒரு மாதமும் சென்றபின் அவனையும் கொண்டு 'நிவிய' என்ற இன்னொரு தமிழனை மணம் முடித்து அவனை மன்னனாக ஆளவைத்தாள் என்றும் மேற் படி நூல்கள் கூறுகின்றன. அனுலா ஆறு மாதங்களின் பின் நிவியனையும் கொன்றாழித்தாள்.

பேராசிரியர்

கா. இந்திரபாலா

இந்த விபரங்களை முழுமையாக ஏற்றுக் கொள்வது கடினம். வட்டகாமணி இறந்த பின் ஏற்பட்ட அரசியற் குழப்பநிலையில் பலர் சிறு சிறு காலப் பகுதிகளுக்கு ஆட்சியைக் கைப்பற்றியிருப்பர். அவர்களுள் சிலர் தமிழராகவும் இருந்தனர். இனக்குழு வேறுபாடுகள் முக்கியத்துவம் பெறாத அக்காலச் சூழ்நிலையில் தமிழ்த் தலைவர்களும் பிற இனக் குழுத் தலைவர்களும் ஆதிக்கம் பெறக்கூடிய நிலையில் இருந்திருப்பர். அப்படியான தமிழ்த் தலைவர்கள் அனுராதபுரத்திலேயே வாழ்ந்த தமிழர். (தொடரும்)



அமரர் மகேஸ்வரனின் ஞாபகார்த்தமாக சந்திதியான் ஆச்சிரமத்தில் நடைபெற்ற நிகழ்வில் இரா.செல்வவடிவேல் ஆன்மீக சொற்பொழிவாற்றுவதையும், ஆச்சிரமத்தில் வாழும் முதியோர் ஒருவருக்கு அமரர் மகேஸ்வரன் ஞாபகார்த்தமாக உடுபுடவையை ஆசிரியர் எஸ்.கயிலைநாதன் வழங்குவதையும், நிகழ்வில் கலந்துகொண்டோர் ஒரு பகுதியினரையும் படங்களில் காணலாம்.

சுதேச நாட்டியம் பத்திரிகையும் (1902-1915)

கல்லடி வேலனும் 8

இவ் ஆய்வரையின் கால வரையறை

சுதேசநாட்டியம் பத்திரிகை 1902 ஆம் ஆண்டு தொடக்கம், 1947 ஆம் ஆண்டிலும் வெளியிடப்பட்டுள்ளது. எனினும் முதலில் வெளிவந்த 1902 தொடக்கம் 1915 ஆம் ஆண்டு வரையிலான காலகட்டத்திற்குரிய பத்திரிகைகளை மட்டும் மையப்படுத்திய வகையிலேயே இன்றைய உரை அமையும் என்பதை வலியுறுத்த வேண்டியுள்ளது. இவ்வாறு காலவரையறை செய்வதற்குப் பல காரணங்கள் உண்டு.

நாற்பது வருடங்களுக்கு மேல் வெளிவந்த பத்திரிகைகளை முழுமையாக ஒரு கட்டுரைக்குள் அடக்க முடியாது.

பத்திரிகையின் ஆரம்ப காலப்பகுதி பற்றிய ஆய்வுமுதலில் இடெறுவது அவசியம்.

இக்காலப்பகுதியில் யாழ்ப்பாணத்தில் பெருமளவு பத்திரிகைகள் வெளியிடப்பட்டிருந்த (அவை பற்றிய பொதுவான பல விடயங்கள் இந்த ஆசிரியரால் முன்னர் எழுதப்பட்ட கட்டுரை ஒன்றில் அடங்கியுள்ளது) போதிலும் முதலில் வெளிவந்த மத சார்பற்றதும், சமூகவிடயங்களுக்கு அதிக முக்கியத்துவம்

கொடுத்ததுமான பத்திரிகையாக இந்தப் பத்திரிகை அமைந்திருப்பது.

பகுதி 5

இந்தப் பின்னணியில் இருந்து கொண்டு தான் 1902-1915 வரை வெளியிடப்பட்ட பத்திரிகைகளை நோக்க வேண்டியுள்ளது. இக்காலப் பகுதியில் வெளியிடப்பட்ட சொற்ப பத்திரிகைகளே கைக்குக் கிடைத்துள்ளன. அவற்றின் அடியொற்றியதாகவே இவ்வரை அமைகிறது.

இக்காலப் பகுதிக்குரிய மேலதிக பத்திரிகைகள் கிடைப்பின் இக்கட்டுரையின் கருத்துக்களில் மாற்றங்கள் இடம் பெறவும் வாய்ப்புக்கள் உண்டு.

கல்லடி வேலுப்பிள்ளையால் நடத்தப்பட்ட சுதேச நாட்டியம் என்ற பத்திரிகை 1902 ஆம் ஆண்டு தொடக்கம் பிரசுரமாகத் தொடங்கியது. இப்பத்திரிகை 'டெமி' அளவில் வெளியிடப்பட்டது. பட்சுமீரு முறையாக வெளியிடப்பட்டதால் ஒவ்வொரு மாதமும் இரண்டு தடவைகள் வெளி வந்தது. ஆரம்ப காலத்தில் பிரசுரமான பத்திரிகைகள் இன்று நாம் காணுகின்ற பத்திரிகைகளின் அம்சங்களை யெல்லாம் உள்ளடக்கி வந்தனவெனக் கூற

முடியாது. உதாரணமாக ஆசிரியர் தலையங்கம் ஒரு குறிப்பிட்ட இடத்தில் வெளி வருவது போன்று கண்டிப்பான முறையில் வெளியாகவில்லை.

இப்பத்திரிகை, யாழ்ப்பாணத்தவர்களின் அபிப்பிராயத்தை வெளிப்படுத்தும் எண்ணம் கொண்டதாய் 'The Jaffna Native Opinion' என்ற ஆங்கிலப் பெயரைக் கொண்டு வெளிவந்தது.

சுதேச நாட்டியம் என்ற இப்பெயர் வேலனின் சிலேடை மொழிக்கு மிகச் சிறந்த உதாரணமெனலாம். இப்பெயருக்குப் (சுதேசம் + நாடு + இயம்) பல பொருள்களைக் காணமுடியும்.

அவையாவன,

- ♦ சுதேசிகளின் நாடு பற்றிய விடயம்
- ♦ சுதேசிகளின் எண்ணங்கள், அல்லது அபிப்பிராயங்கள்
- ♦ உள்ளூர்வர்களின் சமூக ஆட்டம்.

இப்பத்திரிகையின் தலைப்புத் தெரிவு பற்றி, ஆசிரியர் தமது முதற் பிரதியில் இவ்வாறோர் பத்திரிகையை நாம் நடப்பிக்க முயன்றிருப்பதை அறிந்தவரான நம் விசேஷ நண்பர் சிலர் (Native Opinion) நேற்றில் ஒப்பினியன் பத்திராதிபரை உமக்கு நண்பராக்கிக் கொண்டாலோ என்றும், உமது பத்திரிகையின் நாமமும் நேற்றில் ஒப்பினியன் என்றிருந்தாலோ என்றும் எம்மோடு

பரிகாசமாய்ப் பேசியதை ஞாபகப்படுத்தவும் அவர் எம்மேற் கொண்ட தவறான எண்ணத்தை அவர்க்கெம் செய்கையால் காட்ட வேண்டுமென்றாஞ்சித்துமே நேற்றில் ஒப்பினியன் என்னும் பெயரோடு அப்பொருட்பொதிந்த 'சுதேச நாட்டியம்' என்னும் பெயரையும் இப்பத்திரத்திற்குச் சூட்டலாயினோம் (சு.நா.15.09.1902).

'Native Opinion' என்ற பெயர் தாங்கிய பத்திரிகையொன்று பம்பாயிலும், (Digby, 1875:22) 'Native Public Opinion' (Digby, 1875:23) என்ற பெயர் தாங்கிய பத்திரிகையொன்று சென்னையிலும் வெளியிடப்பட்டுள்ளது.

திருமதி.சோ.கிருஷ்ணகுமார்

சிரேஷ்ட விரிவுரையாளர் வரலாற்றுத்துறை யாழ்ப்பல்கலைக்கழகம்.

இந்த விடயம் யாழ்ப்பாணத்தின் ஆங்கிலம் கற்ற வகுப்பினர் மத்தியில் அறியப்பட்ட விடயமாக இருந்திருப்பதில் ஆச்சரியமில்லை. அதனாலேயே வேலன் குறிப்பிட்ட வகையில் அவருடைய பத்திரிகையின் பெயர் பற்றிப் பரிகாசம் செய்திருந்தனர்.

'சுதேச நாட்டியம்' பத்திரிகை தொடங்கப்பட்டதன் நோக்கம் பற்றி அதன் ஆசிரியர் தமது முதலாவது பத்திரிகையில், பின்வரும் வகையில் குறிப்பிட்டுள்ளார். (தொடரும்)

விசேட பொதுக்கூட்டம்

(யாழ்ப்பாணம்)

யாழ்ப்பாணம் பிரதேச செயலக கலாசார பேரவையின் விசேட பொதுக்கூட்டம் நாளை மறுதினம் ஞாயிற்றுக்கிழமை மாலை 2.30 மணிக்கு பிரதேச செயலக மாநாட்டு மண்டபத்தில் நடைபெறும் என யாழ்ப்பாணம் பிரதேச செயலகம் கலாசார பேரவை தலைவருமான மரியதாசன் ஜெகதிராஜ் தெரிவித்துள்ளார்.

சட்ட விரோத மது உற்பத்தியில் ஈடுபட்டவர்களுக்கு அபராதம்

நல்லூர் பிரதேச சபை, யாழ்ப்பாணம் மாநகரசபைக்குட்பட்ட பிரதேசங்களில் சட்ட விரோத மது உற்பத்தியில் ஈடுபட்ட 10 பேரை யாழ்ப்பாணம் மதுவாரித் திணைக்களத்தினர் கைது செய்து யாழ்ப்பாணம் நீதிமன்றத்தில் நேற்று ஆஜர் செய்தனர்.

இவ்வழக்கினை விசாரணை செய்த நீதிவான் ஆர். வசந்தசேனன், சட்டவிரோத மது உற்பத்தியில் ஈடுபட்ட குற்றச் சாட்டுக்காக தலாஜம்புதாயிரம் ரூபா தண்டப்பணம் விதித்து தீர்ப்பளித்தார்.

தைப்பூச விழா

தென்மராட்சியில் மாதர் கிராம அபிவிருத்திச் சங்கத்தினரால் தைப்பூச விழாக்கள் கொண்டாடப்படுகிறது.

இவ்விழாக்கள் இன்று நாவற்குழியிலும் நாளை சரசாலை, கெற்பெலியிலும் நாளை மறுதினம் வரணி இயற்றாலையிலும் அவ்வப்பகுதி மாதர் கிராம அபிவிருத்திச் சங்கத்தினரால் கொண்டாடப்படுகிறது.

வள்ளி மக்களின் துயர் நீங்க பிரார்த்தனை

(சாவகச்சேரி)

வள்ளி மக்கள் துயர் நீங்கி விடிவு காண பிரார்த்தனை வழிபாடு மீசாலை வெள்ளை மாவடிப் பிள்ளையார் கோவிலில் இன்று வெள்ளிக்கிழமை மாலை 3 மணி தொடக்கம் 4 மணி வரை நடைபெறவுள்ளது.

கட்டடத்திறப்பு விழாவும் பரிசளிப்பு விழாவும்

(சாவகச்சேரி)

கச்சாய் அ.த.க. பாடசாலையில் நிக்கொட்டினால் அமைக்கப்பட்ட இரண்டு மாடிக் கட்டடத் திறப்பு விழாவும் பரிசளிப்பு விழாவும் இன்று வெள்ளிக்கிழமை காலை 10 மணிக்கு நடைபெறவுள்ளது.

பாடசாலை முதல்வர் கே.மங்களேஸ்வரன் தலைமையில் நடைபெறும் இந்த நிகழ்வில் யாழ்ப்பாணம் மாவட்ட அரசு அதிபர் க.கணேஷ் பிரதம விருந்தினராகக் கலந்து சிறப்பிக்கவுள்ளார்.

வான்மோதியதில் காயமடைந்த பெண் யாழ்ப்பாணம்.போதனாவைத்தியசாலையில் அனுமதி

(யாழ்ப்பாணம்)

மானிப்பாய் மருதடிப் பிள்ளையார் கோயிலுக்கு அண்மையில் ஹயஸ் வான் மோதியதில் பெண் ஒருவர் காயமடைந்துள்ளார்.

இச் சம்பவம் நேற்றுக்காலை 10.30 மணிக்கு இடம்பெற்றுள்ளது. இணுவிலைச் சேர்ந்த மனோரஞ்சிதம் மகேஸ்வரன் (வயது

50) என்ற பெண்ணே இவ்வாறு காயமடைந்தவராவார். கால் மற்றும் முகத்தில் காயமடைந்த நிலையில் இவர் யாழ்ப்பாணம் போதனாவைத்தியசாலையில் சிகிச்சைக்காக அனுமதிக்கப்பட்டுள்ளார். இவர் வங்கிக்கு நடந்து சென்ற வேளையே இவ் அனர்த்தம் இடம்பெற்றதாகக் கூறப்படுகிறது.

வாள்வெட்டுக்கு இலக்காகி குடும்பஸ்தர் படுகாயம்

அயல் வீட்டுக்காரர்களிடையே ஏற்பட்ட தகராறு காரணமாக ஒருவர் வாள்வெட்டுக்கு இலக்காகி கை, மாப்பு ஆகிய பகுதிகளில் காயமடைந்த நிலையில் யாழ்ப்பாணம் போதனாவைத்தியசாலையில் அனுமதிக்கப்பட்டுள்ளார்.

இச்சம்பவம் நேற்று முன்தினம் மாலை 4 மணிக்கு காரை நகரில் இடம் பெற்றுள்ளது.

காரைநகர் விக்காவிலைச் சேர்ந்த கந்தசாமி சாமிஜயா (வயது 42) என்ற 4 பிள்ளைகளின் தந்தையே இவ்வாள் வெட்டுக்கு இலக்கானவராவார்.

இதேவேளை இவரது மனைவியும் வாள்வெட்டுக்கு இலக்காகி சிறு காயத்திற்கு உள்ளாகியுள்ளதாகவும் தெரிவிக்கப்படுகிறது.

கிராம அபிவிருத்தி சங்கங்களின் பணிகள் மகிழ்ச்சி தருகின்றன!

அமைச்சர் டக்ளஸ் தேவானந்தா

கிராம மட்டங்களிலான அடிப்படை மற்றும் ஏனைய தேவைகளைப் பூர்த்தி செய்து அபிவிருத்தி வேலைத்திட்டங்கள் மூலம் உச்சபயனை அம்மக்களுக்கு வழங்குவதன் அவசியம் உணரப்பட்டுவரும் நிலையில் கிராமிய அபிவிருத்தி சங்கங்கள் தத்தமது பணிகளை நல்ல முறையில் முன்னெடுத்து வருவதை யிட்டு மகிழ்ச்சி அடைவதுடன் இப்பணிகளை தொடர்ந்து மேம்படுத்தி, பரவலாக்குவது தொடர்பில் அனைத்து வசதிகளையும் செய்து கொடுப்பதற்கு தான் தயாராக இருப்பதாக சமூக சேவைகள் மற்றும் சமூக நலத்துறை அமைச்சரும் வடமாகாணத்திற்கான விசேட செயலணியின் தலைவருமான அமைச்சர் டக்ளஸ் தேவானந்தா தெரிவித்துள்ளார்.

உலக வங்கியின் நிதி அனுசரணையுடைய முன்னெடுக்கப்பட்டுவரும் மீள் எழுச்சித் திட்டத்தின் கீழ் 25 கிராமங்களுக்கான வேலைத்திட்டங்களின் முன்னேற்றம் குறித்து இடம்பெற்று விசேட கலந்துரையாடலில் உரையாற்றிய போதே அமைச்சர் மேற்கண்டவாறு தெரிவித்தார். இங்கு மேலும் கருத்து தெரிவித்த அமைச்சர் டக்ளஸ் தேவானந்தா, யுத்தம் மற்றும் இயற்கை அழிவுகளால் தொடர்ந்து பாதிப்புகளுக்கு உள்ளாகியிருக்கும் வடமாகாணத்தின் அனைத்து துறைகளையும் தனித்

தனியாக இணங்கண்டு, அவற்றை துரித கதியில் மீளக்கட்டியெழுப்ப வேண்டியுள்ளதாகவும் இதற்கு கிராமிய அபிவிருத்தி சங்கங்களின் பாங்களிப்புக்கள் இன்றியமையாதவை என்றும் எந்த அளவிற்கு இத்திட்டங்களை விரைவுபடுத்த இயலுமோ அந்த அளவிற்கு அனைத்து வசதிகளையும் ஏற்படுத்திக் கொடுப்பதற்கு தான் தயாராக இருப்பதாகவும் தெரிவித்தார்.

மேற்படி கலந்துரையாடலின் போது மீள் எழுச்சித் திட்டத்தின் மூலம் முன்னெடுக்கப்பட்டுவரும் கிராமிய வேலைத்திட்டங்களுக்கு விரிவாக ஆராயப்பட்டதுடன் இத்திட்டத்திற்கு உட்படாத பல்வேறு விடயங்கள் தொடர்பில் கோரிக்கைகள் முன்வைக்கப்பட்டு, இவற்றை வெவ்வேறு திட்டங்களின் மூலம் முன்னெடுப்பதென்றும் தீர்மானிக்கப்பட்டது.

இக்கலந்துரையாடலின் மீள் எழுச்சித் திட்ட உதவிப் பணிப்பாளர் மற்றும் இத்திட்டத்திற்கு உட்பட்டுள்ள 25 கிராமங்களின் அபிவிருத்தி சங்க பிரதிநிதிகள் உட்பட பலர் கலந்து கொண்டனர்.

பொதுமக்கள் மீது பிரயோகிக்கப்படும் அழுத்தங்களை ஏற்றுக்கொள்ள முடியாது சர்வதேச மன்னிப்புச் சபை தெரிவிப்பு

(கொழும்பு)

தமிழீழ விடுதலைப்புலிகளினால் மேற்கொள்ளப்படும் தாக்குதல்களைக் காரணமாகாட்டி பொதுமக்கள் மீது படையினர் அழுத்தங்களைப் பிரயோகிக்கக் கூடாதென சர்வதேச மன்னிப்புச் சபை சுட்டிக்காட்டியுள்ளது.

அண்மையில் மேற்கொள்ளப்பட்ட தற்கொலைக் குண்டுத் தாக்குதல்களை வன்மையாகக் கண்டிப்பதாக சர்வதேச மன்னிப்புச் சபையின் இலங்கை நிபுணர் யொலெண்டா பொஸ்டர் தெரிவித்துள்ளார்.

என்னும் இந்தத் தாக்குதல்களுக்கு பதிலடியாக பொதுமக்கள் மீது பிரயோகிக்கப்படும் அழுத்தங்களை ஏற்றுக்கொள்ள முடியாதென அவர் சுட்டிக்காட்டியுள்ளார்.

யாழ்ப்பாணம். துரையப்பா விளையாட்டு அரங்கம் துப்புரவாக்கல் பணிகள்

(யாழ்ப்பாணம்)

யாழ்ப்பாணம் மக்கள் வசந்த எழுச்சிப் பேரவை நடாத்தும் மாபெரும் விளையாட்டு விழா நாளை மறுநாள் ஞாயிற்றுக்கிழமை தொடக்கம் ஏப்பிரல் மாதம் 14 ஆம் திகதி வரை நடைபெறவுள்ளதால் யாழ்ப்பாணம் துரையப்பா விளையாட்டு அரங்கம் துப்புரவாக்கல் பணி நடைபெற்று வருவதாக யாழ்ப்பாணம் மாநகரசபை ஆணையாளர் தெரிவித்துள்ளார்.

தேசிய ஆங்கில கல்வி டிப்ளோமா பயிற்சி நெறி வகுப்புகள்

(யாழ்ப்பாணம்)

யாழ்ப்பாணம் நுட்பக்கல்லூரியில் 2009 ஆம் ஆண்டிற்கான தேசிய ஆங்கில கல்வி டிப்ளோமா பயிற்சி நெறிக்கான வகுப்புகள் எதிர்வரும் மார்ச் மாதம் முதலாம் திகதி ஆரம்பமாகவுள்ளதால் மாணவர்கள் உரிய பதிவுகளை மேற்கொண்டு கற்கை நெறியை மேற்கொள்ளுமாறு தொழில் நுட்பக் கல்லூரி பணிப்பாளர் ந.யோகராஜன் தெரிவித்துள்ளார்.

கொழும்பு நகர பாதுகாப்பிற்கு விசேட விடியோ கமராக்கள்

(கொழும்பு)

தலைநகர் கொழும்பின் பாதுகாப்பிற்கான பிரதான வீதிகளில் விசேட விடியோ கமராக்கள் பொருத்தப்படவுள்ளதாகத் தெரிவிக்கப்படுகிறது.

பாதுகாப்பு நடவடிக்கைகளின் ஓர் கட்டமாக முதலில் 28 கமராக்கள் பொருத்தப்படவுள்ளதாக சிரேஷ்ட பிரதி காவல்துறை மா அதிபர் என்.கே. இலங்கக் கோன் தெரிவித்துள்ளார்.

கொழும்பிற்குள் பிரவேசிக்கும் பிரதான பாதைகள் மற்றும் முக்கிய நகரங்களில் இந்த கமராக்கள் பொருத்தப்படவுள்ளன.

இந்தக் கமராக்களை கட்டுப்படுத்தும் பிரதான கட்டுப்பாட்டறை கொழும்பு கோட்டேயில் உள்ள பிரதி காவல்துறை மா அதிபர் காரியாலயத்தில் அமைக்கப்படவுள்ளது.

சிவத்தமிழ்ச் செல்வி தங்கம்மா அப்பாக்குட்டியின் வாழ்க்கை வரலாற்று நூல் வெளியீடு

(கொழும்பு)

தெய்வத்திருமகள் சிவத்தமிழ்ச் செல்வி கலாநிதி தங்கம்மா அப்பாக்குட்டியின் வாழ்க்கை வரலாற்றை இவ்வரும் ஜன் மாதத்தில் வரும் அவரது முதலாவது ஆண்டு நினைவு தினத்தின் போது நூலாக வெளியிடுவதற்கான ஏற்பாடுகள் செய்யப் பட்டு வருகின்றன.

அன்னாரது வரலாற்று நூலில் பிரசுரிக்கக்கூடிய விடயங்கள், செய்திகள் மற்றும் புகைப்படங்கள் போன்றவைகளை வைத்திருப்போர் அவற்றைத் தந்து உதவமாறு அகில இலங்கை இந்து மாமன்றம் கேட்டுக்

கொள்கின்றது.

இவற்றை கந்தையா நீலகண்டன், பொதுச் செயலாளர், அகில இலங்கை இந்து மாமன்றம், 91/5 சேர் சிறீமத்தம் ஏ. கார்டினர் மாவத்தை, கொழும்பு-02 (தொலைநகல் 011-2344720) அல்லது செஞ் சொற் செல்வர் ஆறு. திருமுருகன், தலைவர், ஸ்ரீ தூர்க்காதேவி தேவஸ்தானம், தெல்லிப்பழை என்ற முகவரிக்கும், மின்னஞ்சல் வசதியுள்ளவர்கள் neeta@mnlaw.lk என்ற மின்னஞ்சல் முகவரி உடனடியும் அனுப்பி வைக்கலாம்.



நேற்று வட்டு மத்திய கல்லூரியில் நடைபெற்ற வடக்கு மாகாண கல்வி அமைச்சின் நிதி ஒதுக்கீட்டின் கீழ் சங்கானை கல்விக் கோட்டத்தில் முதல் தடவையாக நிர்மாணிக்கப்பட்ட விவசாய ஆய்வுகூட திறப்பு விழாவில் விருந்தினர்கள் ஊர்வலமாக அழைத்து வரப்படுவதையும், கட்டட மேற்பார்வையாளர் பொ.செந்தில்நாதன் பெயர்ப்பலகையை திரை நீக்கம் செய்து வைப்பதையும், வலிகாமம் வலயக்கல்விப்பணிப்பாளர் ப.விக்னேஸ்வரன் கட்டடத்தை நாடா வெட்டி திறந்து வைப்பதையும், அருகில் கல்லூரி முதல்வர் ந.சபாரட்சனிங்கி நிற்பதையும் படங்களில் காணலாம். (படங்கள் :-கோபி)

இலங்கை தமிழர்களை காப்பாற்றுவதற்கு

ஐ.நா.சபையை மத்திய அரசு வலியுறுத்த வேண்டும்

இலங்கைத் தமிழர் துணைக்குழு வேண்டுகோள்

(சென்னை)

இலங்கையில் தமிழர்களைக் காப்பாற்றுவதற்காக ஐ.நா. சபையை அணுகி மத்திய அரசு வலியுறுத்த வேண்டும் என்று இலங்கைத் தமிழர் நல உரிமைப்பேரவை துணைக்குழு கேட்டுக்கொண்டுள்ளது.

இலங்கைத் தமிழர்களைக் காப்பாற்றும்



நடவடிக்கையாக, இலங்கைத் தமிழர் நல உரிமைப்பேரவை என்ற அமைப்பு உருவாக்கப்பட்டது. இந்த பேரவைக்கு உலக அமைப்புக்களில் ஆதரவை திரட்டுவதற்காக துணைக்குழு நியமிக்கப்பட்டது. துணை குழுவின் அமைப்பாளராக சட்ட அமைச்சர் துரை முருகன் நியமிக்கப்பட்டுள்ளார்.

திராவிடர் கழகத் தலைவர் கி.வீரமணி, மத்திய மந்திரி ராசா, கனிமொழி எம்.பி. ஆகியோர் இந்த குழுவின் செயலாளராகவும், ஓய்வு பெற்ற நீதிபதிகள் மோகன், கோகுலகிருஷ்ணன், பால்கரன், ஏ.கே.ராஜன் ஜனார்த்தனம், சாமிதுரை, சண்முகம் மற்றும் பேராசிரியர் ஆர்.வி.தனபாலன் ஆகியோர் உறுப்பினர்களாகவுள்ளனர்.

இந்த துணைக்குழுவின் முதல் கூட்டம்,

சென்னை தியாகராசுநகரில் உள்ள அக்காட் ஹோட்டலில் நேற்று முன்தினம் மாலை நடந்தது. இந்தக் கூட்டத்துக்கு துணைக்குழு அமைப்பாளர் துரைமுருகன் தலைமை தாங்கினார். துணைக்குழுவின் செயலாளர்கள், உறுப்பினர்கள் அனைவரும் கருத்துகளை எடுத்து வைத்தனர். ஒரு மணி நேரத்துக்கும்

மேலாக நீடித்த இந்த கூட்டத்தில் சில தீர்மானங்கள் எடுக்கப்பட்டன. இதுபற்றி துரைமுருகன், கி.வீரமணி, ராசா, கனிமொழி ஆகிய 4 பேரும் கூட்டாக பேட்டி அளித்தனர். அப்போது அவர்கள் கூறியதாவது,

இலங்கையில் ஈழத்தமிழர்களுக்கு நேரிடும் துயரத்தை தடுத்து நிறுத்துவதற்காக, மனித நேயத்திலும், மனச்சாட்சியிலும் நம்பிக்கை கொண்டுள்ள நாடுகள், அமைப்புகளை இணைப்பதற்கும், அவர்களின் உதவியைப் பெறுவதற்கும் இலங்கைத் தமிழர் நல உரிமை பேரவையையும், அதற்கு துணைபுரிவதற்காக துணைக்குழுவையும் முதலமைச்சர் கருணாநிதி உருவாக்கினார். இது அரசு சார்பற்ற அமைப்பு ஆகும்.

இலங்கைத் தமிழர்கள் படுகொலை செய்யப்படுவதை கண்டித்து வக்கீல்கள் ஆர்ப்பாட்டம்

(சென்னை) இலங்கையில் தமிழர்கள் படுகொலை செய்யப்படுவதை கண்டித்து சென்னை உயர் நீதிமன்றத்தின் முன்பு காங்கிரஸ் கொடியை எரித்து மத்திய அரசுக்கு எதிராக வக்கீல்கள் ஆர்ப்பாட்டம் நடத்தினார்கள்.

இந்த துணைக்குழுவின் முதல் கூட்டத்தில் ஆக்கபூர்வமான கருத்துகள் தெரிவிக்கப்பட்டுள்ளன. அவற்றின் அடிப்படையில் சில முடிவுகளை இந்த துணைக்குழு எடுத்துள்ளது. அங்கு நடக்கும் மனித உரிமை மீறல்களை தடுத்து நிறுத்த வேண்டும். இதற்கு தனி அமைப்பு பாக இந்த துணைக்குழு செயல்பட முடியாது.

எனவே, இலங்கை படுகொலைகளை தடுத்து நிறுத்தி, அமைதியை உருவாக்க முயற்சிகள் மேற்கொள்ள வேண்டும், ஐ.நா. சபையை மத்திய அரசு வலியுறுத்த வேண்டும் என்று வலியுறுத்தி இந்தக் குழு தீர்மானம் நிறைவேற்றியுள்ளது. இதற்காக மத்திய அரசிடம் விண்ணப்பிக்க இருக்கிறோம். இந்த துணைக்குழுவுக்கு ஒத்த கருத்துடைய அமைப்புகளும் எங்களுடன் இணையலாம்.

இலங்கை விவகாரத்தில் நடக்கும் மனித உரிமை மீறல்கள் பற்றி உலகத்தில் உள்ள அனைத்து மனித உரிமை அமைப்புகளுக்கும் எடுத்துச் சொல்ல முடிவு செய்துள்ளோம். மேலும் இங்குள்ள அனைத்து நாட்டு தூதரக அதிகாரிகளையும் சந்தித்து நேரடியாக மனு

கொடுத்து அவர்களின் ஆதரவை பெறத் தீர்மானித்தோம். இந்த விவகாரத்தில் உலக அளவில் ஒரு உணர்ச்சிபூர்வமான எண்ணத்தை உருவாக்கவும், மனச்சாட்சியுள்ள அனைவரையும் ஒன்று சேர்க்கும் முயற்சியை தொடரவும் முடிவு செய்துள்ளோம். விண்ணப்ப மனு எழுதுவதற்கு நீதிபதிகள் மோகன், சண்முகம் மற்றும் தன பாலன் ஆகியோரைக் கொண்ட குழு நியமிக்கப்பட்டுள்ளது.

இந்த துணைக்குழு நாளை மாலை 5 மணிக்கு மீண்டும் கூடி விவாதிக்கும். எந்தெந்த அமைப்புகள் இந்த துணைக்குழுவுக்கு ஆதரவு தெரிவிக்கிறது என்பதை பட்டியலிட இருக்கிறோம். அது பற்றி 044-2447 2666 என்ற எண்ணுக்கு தொடர்பு கொண்டு கருத்து தெரிவிக்கலாம் இவ்வாறு அவர்கள் தெரிவித்தனர். (ஓ-6)



இலங்கையில் தமிழர்கள் படுகொலை செய்யப்படுவதை கண்டித்து வக்கீல்கள் ஆர்ப்பாட்டம்

(சென்னை)

இலங்கையில் தமிழர்கள் படுகொலை செய்யப்படுவதை கண்டித்து சென்னை உயர் நீதிமன்றத்தின் முன்பு காங்கிரஸ் கொடியை எரித்து மத்திய அரசுக்கு எதிராக வக்கீல்கள் ஆர்ப்பாட்டம் நடத்தினார்கள்.

தலைமையில் நூற்றுக்கும் மேற்பட்ட வக்கீல்கள் நீதிமன்ற வளாகங்களை சுற்றி வந்து இலங்கையில் போர் நிறுத்தம் கோரி கோஷங்களை எழுப்பினார்கள். உயர் நீதிமன்றம் முன்பு வக்கீல்கள் சங்கம் சார்பில் மனித சங்கிலி போராட்டம் நடத்தப்பட்டது.



இலங்கையில் தமிழர்கள் படுகொலை செய்யப்படுவதை கண்டித்தும் போர் நிறுத்தம் செய்யக் கோரியும் சென்னையில் வக்கீல்கள் நீதிமன்ற புறக்கணிப்புப் போராட்டத்தை நேற்று முன்தினம் நடத்தினார்கள்.

இது மட்டுமல்லாமல் வழக்கு தொடர்ந்த பொதுமக்களில் பலர் நீதிமன்றில் தாங்களே ஆஜராகி தங்களுக்கு தேவையான உத்தரவுகளை பெற்று சென்றனர். வக்கீல்கள் நீதிமன்ற புறக்கணிப்பு போராட்டத்தால் நீதிமன்ற வளாகங்கள் வழக்கத்திற்கு மாறாக வெறிச்சோடி கிடந்தன.

உயர் நீதிமன்ற வளாகத்திற்குள் வக்கீல்கள் சங்க தலைவர் ஆர்.சி.பால் கனகராஜ்

மனித சங்கிலி நடைபெற்ற பிறகு வக்கீல்கள் கலைந்து சென்றனர். இந்த சமயத்தில் வக்கீல்கள் ஒரு பிரிவினர் உயர் நீதிமன்ற பிரதான வாசல் முன்பு குவிந்தனர். காங்கிரஸ் கொடியையும் சோனியாகாந்தி படத்தையும் எரித்து மத்திய அரசுக்கு எதிராக கோஷம் எழுப்பினர்.

இலங்கையில் தமிழர்கள் படுகொலை செய்யப்படுவதை கண்டித்து தமிழ்நாடு வக்கீல்கள் சங்க தலைவர் எஸ்.பிரபாகரன் தலைமையில் வக்கீல் ஜி.மோகனகிருஷ்ணன் முன்னிலையில் நூற்றுக்கணக்கான வக்கீல்கள் உண்ணாவிரதப் போராட்டம் நடத்தினார்கள். (ஓ-6)

குழந்தை வரம் வேண்டி நாக்கை அறுத்து

காணிக்கை செலுத்திய பெண்

(லக்னோ)

குழந்தை வரத்துக்காக, தனது நாக்கை அறுத்து காணிக்கை செலுத்தியுள்ளார் ஒரு பெண். இந்தியாவின் உத்தரபிரதேச மாநிலம் லக்னோ மார்க் பகுதியைச் சேர்ந்தவர் சந்திர பிரகாஷ் இவரது மனைவி மீனா தேவி (வயது 27) இவர்களுக்கு ஏழு ஆண்டுகளுக்கு முன் திருமணம் நடந்தது. திருமணத்துக்கு பிறகு குழந்தை இல்லாமல் ஏங்கினார்.

லக்னோ மார்க் பகுதியில் உள்ள போலோபாபா சித்தேஷ்வர்நாத் கோவிலை இப்பகுதி மக்கள் சக்தி வாய்ந்த கடவுளாக வழிபட்டு வருகின்றனர்.

நாக்கை அறுத்து காணிக்கை செலுத்தினால், நமக்கு ஆண் குழந்தையே பிறக்கும் என்று கூறியுள்ளார் கணவர் சந்திர பிரகாஷ். இதை நம்பிய மீனா தேவி, கோவிலுக்குச் சென்று, மனமுருக பிரார்த்தனை செய்தார்.

பின்னர் திடீரென்று பிளேடால் தனது நாக்கை அறுத்து, அங்கிருந்த சிவலிங்கத்தின் மீது போட்டார். இதைப் பார்த்து, மற்ற பக்தர்கள் அதிர்ந்து போயினர். அவர்கள் உடனடியாக மீனாதேவியை அருகில் உள்ள மருத்துவமனைக்கு அழைத்துச் சென்றனர். அங்கு அவருக்கு சிகிச்சை அளிக்கப்பட்டு வருகிறது. (6)

இலங்கைத் தமிழர் பிரச்சினைக்கு உடனடியாக நடவடிக்கை எடுக்க வலியுறுத்தி மார்ச் 27 இல் டெல்லியில் போராட்டம்

சரத்குமார் அறிவிப்பு

(சென்னை)

இலங்கைத் தமிழர் பிரச்சினையைத் தீர்க்க மத்திய அரசை உடனடியாக நடவடிக்கை எடுக்க வலியுறுத்தி மார்ச் 25 ஆம் திகதி டெல்லியில் போராட்டம் நடத்தப் போவதாக அகில இலங்கை இந்திய சமத்துவ மக்கள் கட்சித் தலைவர் ஆர். சரத்குமார் தெரிவித்துள்ளார்.

விழுப்புரம் மற்றும் கள்ளக்குறிச்சியில் நேற்று முன்தினம் நடந்த நிகழ்ச்சிகளில் கலந்துகொண்ட சரத்குமார், செய்தியாளர்களைச் சந்தித்த போது,

இலங்கைத் தமிழர் படுகொலையைத் தடுத்து நிறுத்த வேண்டும். ஆட்சியில் இருக்கும் போதே இதனைச் செய்ய வேண்டும் என்று தமிழக முதல்வர் கருணாநிதிக்கு 2 ஆண்டுகளுக்கு முன்பே கடிதம் எழுதினேன். இலங்கையில் அமைதி நிலவ வேண்டும் என்று குரல் எழுப்பப்பட்டு வருகிறது.


அனைவரும் ஒன்றுபட்டு செயல்பட்டால் இலங்கையில் அமைதி ஏற்படும். இலங்கைப் பிரச்சினைக்காக யாரும் தங்கள் இன்னு

யிரை மாய்த்துக் கொள்ள வேண்டாம்.

இலங்கைப் பிரச்சினை தற்போது அரசியல் ஆக்கப்பட்டு

வருகிறது. நம்முடைய இலக்கு இலங்கையில் தமிழர்கள் படுகொலை செய்யப்படுவதைத் தடுக்க வேண்டும் என்பது தான். தமிழகத்தில் வாழும் ஒவ்வொருவரும் இலங்கைத் தமிழருக்காக குரல் கொடுக்க வேண்டும்.

ஒன்று பட்டு குரல் கொடுத்தால் வெற்றி நிச்சயம் என்று தெரிவித்தார். அவர் மேலும் இலங்கைத் தமிழர் பிரச்சினை யைத் தீர்க்க மத்திய அரசு உடனடியாக நடவடிக்கை எடுக்க வேண்டும் என வலியுறுத்தி திருச்சியில் மார்ச் 7-ஆம் திகதி பொதுக் கூட்டமும் 25 ஆம் திகதி டெல்லியில் போராட்டமும் நடத்தப்படும் என்று தெரிவித்துள்ளார். (ஓ-6)



பாம்பன் மீனவர் மீது இலங்கை கடற்படை தாக்குதல்

(இராமேஸ்வரம்)

இலங்கைத் தமிழருக்கு ஆதரவாகப் போராட்டம் நடத்துவதற்கு எதிர்ப்பு தெரிவித்து பாம்பன் மீனவர்கள் மீது இலங்கை கடற்படையினர் மீண்டும் தாக்குதல் நடத்தினர்.

இது குறித்து இலங்கை கடற்படையால் தாக்கப்பட்ட பாம்பன் மீனவர் செல்வம் புதன் கிழமை கூறியதாவது,

பாம்பன் வடக்குக் கடற்கரையில் இருந்து கடந்த 10ஆம் திகதி நாட்டுப் படகில் 5 மீனவர்கள் கச்சதீவு அருகில் மீன் பிடித்துக்கொண்டிருந்தோம்.

அப்போது மாலை 5 மணியளவில் அங்கு ரோந்து வந்த இலங்கை கடற்படை போர் கப்பலில் இருந்த 20 வீரர்கள் எங்கள் படகைப்

பிடித்தனர். மீனவர்களைக் கடலில் குதிக்கச் சொன்னவுடன் நாங்கள் கடலில் குதித்து நீந்தினோம். பின்னர் படகில் ஏறியவுடன் திசை காட்டும் கருவி செல்போன் கேட்டனர். படகில் இல்லாததால் ஆத்திரமடைந்த அவர்கள் பிளாஸ்டிக் குழாய் கம்பு போன்றவற்றால் தாக்கினர்.

இலங்கைத் தமிழர்களுக்கு ஆதரவாக தமிழ்நாட்டில் போராட்டம் நடத்தி எங்கள் வெற்றியைத் தடுக்கப் பார்க்கிறீர்களா எனக் கூறி எங்களைத் தாக்கினர் என்று தெரிவித்தார்.

இதேபோல் மற்றொரு படகில் இருந்த 11 மீனவர்களைத் தாக்கியதில் இரவோடு இரவாக பாம்பன் கரைக்குத் திரும்பிய 7 மீனவர்கள் மருத்துவமனையில் சிகிச்சை பெற்று வருகின்றனர். (6)

பாதுகாப்பு வலயத்தினை கண்காணிப்பதற்கு

ஐ.நா. அமைப்பினை அழைக்க வேண்டும்

ஆயர்கள் குழு அரசிடம் கோரிக்கை

(கொழும்பு)

பாதுகாப்பு வலயத்தினை கண்காணிப்பதற்கும் / நிர்வாகிப்பதற்கும் சர்வதேச செஞ்சிலுவைச் சங்கம் ஐக்கிய நாடுகள் அகதிகளுக்கான உயர்ஸ்தானிக ராலயம் மற்றும் சுயாதீன தமிழ்த்தலைவர்களை அழைக்கும்படி அரசாங்கத்திடம் ஆயர்கள் குழு கோரிக்கை விடுத்துள்ளது.

ஆயர்களின் சார்பில் கொழும்பு பேராயர் டி.பி.டி சிகாரா விடுத்துள்ள அறிக்கையிளையே இவ்வாறு கோரிக்கை விடுக்கப்பட்டுள்ளது. அதில் மேலும் தெரிவிக்கப்பட்டுள்ளது, வன்னி யுத்தத்தில் காயமடையும் பொதுமக்களின் தொகை அதிகரிப்பது குறித்து சமீபத்திய அறிக்கைகள் எம்மை மிகுந்த கரிசனை அடையச் செய்தது.

சமீபத்திய ஊடக அறிக்கைகளின் படி குறிப்பிடக்கூடிய மிகுந்த எண்ணிக்கையான சிறுவர்கள் அடங்கிய பொதுமக்கள் கொலையுண்டும் மேலும் அதிகமானோர் கடந்த இரு வாரங்களில் காயமடைந்ததாகக் கூறுகின்றது. இம் மரணங்கள் எறிகணை வீச்சிலும் அதேபோல் துப்பாக்கிச் சூட்டிலும் ஏற்பட்டது. எந்த யுத்தத்திலும் விசேமாக அதே நாட்டில் உள்ள மக்கள் மோசமாக நடத்தப்படுவதை எந்த வகையிலும் நியாயப்படுத்த முடியாது. இது மிகுந்த கவலையை ஏற்படுத்துபவை. மரணமடைந்தவரின் குடும்பங்களுக்கு எமது அனுதாபங்களையும் காயமுற்றோருக்கு எமது உறுதி மொழிகளையும் வழங்குகிறோம்.

மற்ற இடங்களில் எமக்கு ஒரு போதும் சிந்திக்க முடியாத அளவிற்கு உங்கள் நீண்ட கால துயரங்கள் எவ்வளவோ அதிகம். கடவுள் தமது ஒளியை உங்கள் மேல் ஒளிர்ச்செய்து உங்களை உயர்த்தி அமைதியை அருளட்டும்.

தற்போதைய யுத்தம் மேலும் அதிகரிக்கும் போது அதே நேரத்தில் குடிமக்களின் வாழ் நிலை குறைவடையும். காயமடையும் பொதுமக்களின் தொகை மேலும் அதிகரிக்கும் மிகுந்த அபாயம் உண்டு. இப்படியான யுத்த காலங்களில் பொதுமக்களின் வாழ்வின் உரிமை மிகவும் புனிதமானது. இது தடை எதுவும் ஏற்படாத வண்ணம் சகலரின் விசேமாக அரசின் கவனத்தையும் பாதுகாப்பையும் கோருகிறது.

எனவே இலங்கை அரசையும் விடுதலைப்புலிகளையும் பிடிக்குள் அகப்பட்டுள்ள பொதுமக்களிற்கு ஏற்படும் ஆபத்தை மனதில் கொண்டு தமது யுத்த நடவடிக்கைகளை மீளாய்வு செய்யும் படி மிகுந்த பணிவுடன் வேண்டுகிறோம்.

தமது இராணுவ ரீதியான நன்மை கருதி பொறிக்குள் அகப்பட்டுள்ள பொதுமக்களை உபயோகிக்க வேண்டாம் என விடுதலைப்புலிகளுக்கு வேண்டுகோள் விடுக்கின்றோம். பொதுமக்களின் வாழ்விற்கும் அவர்கள் அசையும் உரிமைக்கும் எதுவிதமான கட்டுப்பாடும் இருக்கக்கூடாது.

யுத்தம் அற்றவலயம் ஒன்றை அமைப்பதற்கு எடுத்த முயற்சியை நாம் மறுபடியும் வரவேற்கிறோம். ஆரம்ப கட்ட நடவடிக்கையை எடுத்ததற்கு இலங்கை அரசிற்கு எமது நன்றி. இந்த ஒழுங்கின் முறைமைகளுக்கு மதிப்பளித்து மிகவும் அவதானத்துடன் அப்பிரதேசத்தை கீழவுள்ள அண்மித்த பகுதிகளில் யுத்தத்தை தவிர்க்கும்படி இரு பகுதியினருக்கும் பணிவுடன் கேட்கிறோம்.

பொதுமக்கள் தத்தமது வீடுகளுக்குத் திரும்பவும் செல்லும் சாதகமான கீழ்நிலை உருவாகும் வரைக்கும் அவர்கள் இவ்வலயத்தில் அடைக்கலம் தேடி தங்கியிருக்க சகல உதவிகளும் செய்து கொடுக்கப்பட வேண்டும்.

இவ்வலயத்தின் கண்காணிப்புக்கும் நிர்வாகத்திற்கும் உதவியை வழங்க சர்வதேச செஞ்சிலுவைச் சங்கம் ஐக்கிய நாடுகள் அகதிகளுக்கான உயர்ஸ்தானிகராலயம் சுயாதீன தமிழ்த்தலைவர்களை அழைக்கும் படி இலங்கை அரசிடம் எமது கோரிக்கையை நாம் மீண்டும் முன் வைக்கிறோம்.

வன்முறை அற்ற முழுமையான இலங்கை உருவாகுவதற்கு எமது செபங்களையும் முயற்சிகளையும் உறுதி அளிக்கிறோம்.

யுத்தத்தின் மூலம் பயங்கரவாதத்தை தோற்கடிக்க முடியாது என்ற கருத்தை மாற்றியுள்ளது இலங்கை அமைச்சர் ஜி.எல்.பீரிஸ் தெரிவிப்பு

(கொழும்பு)

பயங்கரவாதத்தினை யுத்தத்தின் மூலமாக தோற்கடிக்க முடியாது என்ற எண்ணக் கருத்தை மாற்றியமைத்த ஒரேயொரு நாடு இலங்கை என்பதை உலகத்தலைவர்கள் சடதற்போது ஏற்றுக் கொண்டுள்ளனர் என்று ஏற்றுமதி உணக்குவிப்பு மற்றும் சர்வதேச வர்த்தக அமைச்சர் ஜி.எல்.பீரிஸ் தெரிவித்தார்.

அம்பாறையில் ஏற்றுமதி உணக்குவிப்பு சபையொன்றினை நிறுவுவது தொடர்பில் அண்மையில் அரசு மற்றும் தனியார் துறைகளைச் சேர்ந்த அதிகாரிகளுடனான சந்திப்பு அம்பாறை மாவட்ட செயலகத்தில் இடம் பெற்ற போதே அமைச்சர் மேற்கண்டவாறு குறிப்பிட்டார்.

அங்கு அவர் தொடர்ந்தும் கருத்துத் தெரிவிக்கையில், அரசியல் வாதிகள் வாக்குறுதிகளை மீறுபவர்கள் என பொதுமக்கள் மத்தியில் ஓர் கருத்து நிலவுகிறது.

அரசியல் அமைப்பு சபை விரைவில் ஏற்படுத்தப்படும் அமைச்சர் லக்ஷ்மன் யாப்பா தெரிவிப்பு

(கொழும்பு)

உயர் நீதிமன்றம் வழங்கிய காலக்கெடுவுக்குள் அரசியல் அமைப்புச் சபையை அரசாங்கம் ஏற்படுத்தும் என அமைச்சர் லக்ஷ்மன் யாப்பா அபேவர்த்தன தெரிவித்தார்.

கொழும்பில் கடந்த புதன் கிழமை இடம் பெற்ற ஊடகவியலாளர் மாநாட்டில் கருத்துத் தெரிவித்த போதே அவர் இவ்வாறு கூறினார். அமைச்சர் அங்கு மேலும் தெரிவித்தாவது, அரசியல் அமைப்புச் சபையை உருவாக்குவதில் அரசாங்கம் காலதாமதத்தை மேற்கொள்ளவில்லை. சிறுபான்மைக் கட்சிகள் தமது பிரதிநிதியை நியமிக்காததன் காரணமாகவே தாமதமானது. இதனை உயர் நீதிமன்றத்திற்கு அறிவித்தோம். சிறுபான்மைக் கட்சிகளில் 30 பேர் உள்ளனர். ஆனால் அரசியல் அமைப்பு சபைக்கு பிரதிநிதிக்கூடம் நடத்தினால் 17 பேர் பட்டியே கலந்து கொள்கின்றனர். இதனையும் தெரிவித்தோம்.

இவ்விடயங்களை ஆராய்ந்த உயர் நீதிமன்றம் வாக்கெடுப்பை நடத்தி உறுப்பினரை தேர்ந்தெடுக்குமாறு உத்தரவிட்டுள்ளதோடு காலக்கெடுவும் விதித்துள்ளது. இதற்கமைய அரசியல் அமைப்புச் சபை உருவாக்கப்படும் என்றார்.

ஆனால் அரசியல் வாதிகள் வாக்குறுதிகளை நிறைவேற்றுவார்கள் என மக்கள் ஏற்றுக் கொள்ளும் வகையில் நாம் நடந்து கொள்ள வேண்டும்.

மஹிந்த ராஜபக்ஷின் ஆட்சியின் கீழ் குறிப்பிட்ட வாக்குறுதிகள் யாவும் படிப்படியாக நிறைவேற்றப்பட்டு வருகின்றன. பயங்கரவாதம் என்பது இலங்கைக்கு மட்டுமின்றி முழு உலகுக்குமே பாரிய சவாலான பிரச்சினையாகும்.

ஆனால் பயங்கரவாதத்தினை யுத்தத்தின் மூலமாக முறியடிக்க முடியாது என்ற ஓர் கருத்து உலக நாடுகள் பலவற்றின் மத்தியில் நிலவியது. அக்கருத்து முற்றிலும் தவறு என்பதை வெளிப்படுத்திய ஒரே ஒரு நாடு எமது இலங்கையாகும் என்றார்.



சத்திர சிகிச்சையின் பின் நோயாளிக் குழு ஊசி மூலம் வழங்கப்படும் மருந்துக்கு தடும்பாடு

(கொழும்பு)

சத்திரசிகிச்சையின் பின்பு நோயாளிக் குழு ஊசி மூலம் வழங்கப்படும் பெதிசன் எனப்படும் மருந்து வகைக்கு அரசு வைத்திய சாலைகளில் பற்றாக்குறை ஏற்பட்டதால் நோயாளிகள் பெரிதும் பாதிக்கப்படுவதாகத் தெரியவருகிறது.

இது தொடர்பாக சுகாதார அமைச்சின் விநியோகப் பிரிவின் பணிப்பாளர் வைத்திய கலாநிதி சரத் வீர பண்டார தெரிவித்தாவது,

மேற்படி பெதிசன் எனப்படும் மருந்து வகையானது சத்திரசிகிச்சையின் பின்பு நோயாளிகளுக்கு ஏற்படும் வலிகளில் இருந்து நிவாரணமளிக்கக் கூடிய ஒன்றாகும்.

பொதுவாக நோயாளி ஒருவருக்கு சத்திர சிகிச்சைக்குப் பின்பு மேற்படி மருந்து வகையினை ஊசி மூலமாக ஏற்றுவது வழமையாகும்.

ஆனால் கடந்த ஒரு வாரமாக மேற்படி மருந்துக்கு அரசு வைத்தியசாலைகளில் பற்றாக்குறை நிலவி வருகின்றது.

இதனால் காயமடைந்த படைவீரர்களுக்கும் மோப்பின் சல்பேர் என்பதும் மருந்து வகையே செலுத்தப்படுகின்றது.

எனவே பெதிசன் எனப்படும் அத்தியாவசிய மருந்து வகையினை உடனடியாக இந்தியாவிலிருந்து இறக்குமதி செய்ய சுகாதார அமைச்சர் நடவடிக்கை எடுத்துள்ளது. (ஓ-6)



கொமர்ஷல் வங்கி யாழ்ப்பாணக் கிளையின் அருணலு மாணவர் கௌரவிப்பு விழா கடந்த ஞாயிற்றுக்கிழமை வங்கி மண்டபத்தில் நடைபெற்றது. இவ்விழாவில் பிரதம விருந்தினராகக் கலந்துகொண்ட யாழ்ப்பாணம் கல்வி வலயப்பணிப்பாளர் திருமதி அ.வேதநாயகம், சிறப்பு விருந்தினராகக் கலந்துகொண்ட யாழ்ப்பாணம் வலய ஆரம்பக்கல்வி உதவிக் கல்விப்பணிப்பாளர் எஸ்.சுகதாசன் ஆகியோர் வரவேற்கப்படுவதை முதலாவது படத்திலும், வங்கி உத்தியோகத்தர்களான ஜி.திவாகரன், பி. சுபத்திரா ஆகியோர் ஆரம்ப உரை ஆற்றுவதை அடுத்த இரு படங்களிலும் வங்கியின் சிரேஷ்ட முகாமையாளர் எஸ்.ரவிந்திரா, உதவி முகாமையாளர் எஸ்.கஜேரூபன் மற்றும் நிறைவேற்று அதிகாரி கிங்ஸ்லி ஆகியோர் மாணவர்களுக்கு பரிசில் வழங்கி கௌரவிப்பதையும் நிகழ்வில் கலந்துகொண்ட மாணவர்கள், பெற்றோர்களையும் தொடர்ந்துவரும் படங்களில் காணலாம்.

நியாயமற்ற பிரமாணங்கள் செய்வதும் தவறு.
அதனைக் காப்பது அதனிலும் தவறு.

- அத்துற ரஹீம்



வலம்புரி

சுகாதார அமைச்சின் உத்தரவு எவ்வகையில் நியாயமானது?

யுத்தம் நடைபெறும் வன்னிப் பகுதியில் இருந்து மருத்துவர்களையும் தாதியர் மற்றும் பணியாளர்களையும் உடனடியாக வெளியேற்ற மாறு சுகாதார அமைச்சு உத்தரவிட்டுள்ளது.

வன்னிப் பகுதியில் யுத்தம் நடந்துகொண்டிருக்கும்போது காயமடையும் பொதுமக்களுக்கு சிகிச்சை அளிப்பது கட்டாயமானதாகும்.

எனினும் இந்த மனிதநேயத்தை உதறித் தள்ளிவிட்டு கிளிநொச்சி மற்றும் முல்லைத்தீவு வைத்தியசாலைகளில் கடமையாற்றும் மருத்துவர்களையும் தாதியர்களையும் -பணியாளர்களையும் வெளியேற்றமாறு சுகாதார அமைச்சு பணித்துள்ளது.

யுத்தம் நடைபெறுகிறபோது போரில் ஈடுபட்டுள்ள இரு தரப்பிலும் எவர் காயமடைந்தாலும் அவருக்கான சிகிச்சை அளிப்பது யுத்த தர்மம் ஆகும்.

ஆனால் இலங்கையில் தமிழ் மக்கள் காயமடையும்போது அவர்களுக்குச் சிகிச்சை அளிப்பதில் கூட இனத்துவப் பாகுபாடு பார்க்கப்படுவதான நிகழ்வாகவே சுகாதார அமைச்சின் அறிவித்தலுக்கும் பொருள்கொடுக்க வேண்டியுள்ளது.

வன்னியில் இடம்பெறும் யுத்தத்தில் ஆயிரக்கணக்கான பொதுமக்கள் உயிரிழந்து போயுள்ளனர்.

ஜனநாயக நாடொன்றில் இத்தகைய மனிதக் கொலைகள் ஜீரணிக்க முடியாதவை மட்டுமல்ல; இத்தகைய செயலுக்காக பல ஆண்டுகளாக வருந்த வேண்டிய நிலையும் ஏற்படும்.

எனவே இது விடயத்தில் இலங்கை அரசு மனித நேயத்துடன் தனது நடவடிக்கைகளை முன்னெடுக்க வேண்டும்.

வன்னியில் பொதுமக்கள் படும் அவலம் குறித்து தென்பகுதியில் இயங்கும் மனித நேய அமைப்புகள் மௌனம் சாதிப்பது ஆச்சரியமான விடயமாகும்.

குறிப்பாக பௌத்த பீடாதிபதிகள், மனித அவலம் குறித்து குரல் கொடுத்திருக்க வேண்டும். உரிய பதவியில் இருக்கும்போது உரிய கடமையைச் செய்யாமல் இருப்பது மிகப் பெரும் பாவமாகும்.

எனினும் பௌத்த பீடாதிபதிகள் கௌதம புத்திரானின் போதனைகளை மறந்து இனவாத சிந்தனையில் மூழ்கிப் போயுள்ளனர்.

பிற உயிர்களுக்கு தீங்கிழைக்கலாகாது எனக் கூறிய கௌதம புத்திரானின் போதனைகளைப் பரப்பவேண்டிய காலம் இதுவே. இதனைச் செய்யாதவரை சுகாதார அமைச்சின் மனித நேயமற்ற அறிவித்தல்கள் போல் பல அறிவித்தல்கள் வெளிவரும் வாய்ப்பு உண்டு.

இடம்பெயர்ந்த மக்களுக்கான முகாம்கள் குறித்து மனிதநேய அமைப்புகள் அக்கறை

(கொழும்பு)

வன்னியிலிருந்து வெளியேறியிருக்கும் மக்களுக்கான தங்குமிடங்களை ஏற்படுத்திக் கொடுப்பது தொடர்பாக மனித நேய அமைப்புகள் கவனம் செலுத்தியுள்ளன.

இடம்பெயர்ந்த மக்களுக்கு ஐந்து நிரந்தர கிராமங்களை அமைத்துக் கொடுக்கத் தீர்மானித்திருப்பதாக அரசாங்கம் கூறுகின்றது. எனினும், இடம்பெயர்ந்த மக்கள் சுதந்திரமான நடமாடக்கூடிய சூழ்நிலையொன்று ஏற்படுத்திக்கொடுக்கப்பட வேண்டும் என மனிதநேய அமைப்பின் உறுப்பினர் கலாநிதி பாக்கியசோதி சரவணமுத்து தெரிவித்துள்ளார்.

தற்காலிக முகாம்களில் நீண்டநாட்கள் தங்கவைக்கப்பட்டிருந்தால் மக்களுக்கு சலிப்பு ஏற்பட்டு விடும். இது இனக்

வெளிநாட்டு சக்திகளின் அழுத்தங்களுக்கு இலங்கை அடிப்பணியக் கூடாது

மாநாயக்க தேரர்கள் ஜனாதிபதியிடம் கோரிக்கை

(கொழும்பு)

நாடு இக்கட்டான ஒரு சூழ்நிலையை எதிர்நோக்கியுள்ள நிலையில் வெளிநாட்டு சக்திகளின் அழுத்தங்களுக்கு அடிப்பணியக்கூடாது என மகாநாயக்கதேரர்கள் ஜனாதிபதியிடம் கோரிக்கை விடுத்துள்ளனர். அஸ்கிரிபீட மகாநாயக்கதேரர் உடுகம ஸ்ரீ புத்தரக்கித்தேரர், மல்வத்துப்பீட மாநாயக்க தேரர், திப்பட்டுவாவே ஸ்ரீ சமங்களதேரர், வேவல்தெனிய மேதாலங்காரதேரர், திவல்தெனிய ஞாதிஸ்ஸ தேரர் ஆகிய இலங்கையின் முக்கிய மாநாயக்க தேரர்களினால் இந்தக் கோரிக்கை விடுக்கப்பட்டுள்ளது.

நாட்டின் பௌதீக ஒருமைப்பாட்டையும் சமாதானத்தையும் நிலைநாட்ட கட்சி பேதம் இன்றி அனைவரும் ஒன்றிணைந்து செயற்படவேண்டும் என தெரிவிக்கப்பட்டுள்ளது.

நாட்டின் பல்வேறு மக்களும் பல்வேறு அச்சுறுத்தல்களை எதிர்நோக்கியிருப்பதாகவும் இவ்வாறான ஓர் பின்னணியில் மக்கள் சௌபாக்கியத்துடன் வாழக்கூடிய ஒரு சூழ்நிலை கிட்டாது எனவும் அவர்கள் சுட்டிக்காட்டியுள்ளனர். (இ-6)

ஆங்கில தேசிய டிப்ளோமா இறுதிப் பரீட்சைகள்

(யாழ்ப்பாணம்)

யாழ்ப்பாணம், தொழில்நுட்பக் கல்லூரியில் 2008/2009 ஆம் ஆண்டிற்கான ஆங்கில தேசிய டிப்ளோமா இறுதிப் பரீட்சை எதிர்வரும் 21 ஆம் திகதி முதல் 23 ஆம் திகதி வரை நடைபெறவுள்ளதாக யாழ்ப்பாணம் தொழில்நுட்பக் கல்லூரிப் பணிப்பாளர் நயோகராஜன் தெரிவித்துள்ளார்.

இதில் 21 ஆம் திகதி சனிக்கிழமை ஆங்கில வாசிப்புத் திறன், ஆங்கில எழுத்துத்திறன் ஆகிய பரீட்சைகளும் 22ஆம் திகதி ஞாயிற்றுக்கிழமை ஆங்கில மொழியமைப்பு, கேள்விப் பயிற்சி ஆகிய பரீட்சைகளும் 23 ஆம் திகதி திங்கட்கிழமை ஆங்கில வாய்மொழிப் பரீட்சையும் இடம் பெறவுள்ளது.

இப் பரீட்சைகள் யாவும் நேர அட்டவணைப்படி நடைபெறும் எனவும் மேலதிக விபரங்களை கல்லூரி நேரத்தில் தொடர்பு கொண்டு அறிந்து கொள்ளுமாறும் யாழ்ப்பாணம் தொழில்நுட்பக் கல்லூரி பணிப்பாளர் மேலும் தெரிவித்துள்ளார். (இ-7)

குரோதத்தை மேலும் வளர்த்துவிடும் என சர்வதேச செய்திச் சேவையொன்றுக்கு அவர் கூறினார்.

இடம்பெயர்ந்த மக்களை அரசாங்கம் சரியான முறையில் நடத்தவில்லையென கடந்த வருடம் டிசம்பரில் மனித உரிமைகள் கண்காணிப்பகம் குற்றஞ்சாட்டியிருந்தது.

இதேவேளை தற்பொழுது இடம்பெயர்ந்திருக்கும் ஆயிரக்கணக்கான மக்களுக்கான வீடுகளை அமைத்துக் கொடுப்பதுபற்றி இலங்கை அரசாங்கம், சர்வதேச அரசு சார்பற்ற நிறுவனங்கள் மற்றும் தன்னார்வத் தொண்டு நிறுவனங்களுடன் கலந்தாலோசித்து வருகின்றது.

இடம் பெயர்ந்தவர்கள் தங்கவைக்கப்பட்டிருக்கும் முகாம்கள் அரசாங்கத்தாலேயே நடத்தப்படும் எனத் தெரிவித்திருக்கும் அனர்த்த முகாமத்துவ மற்றும் மனித உரிமைகள் அமைச்சின் செயலாளர் ரஜீவ் விஜயசிங்க, எனினும் பாதுகாப்புத் தரப்பினரின் ஒத்துழைப்பு இருக்கும் என்று தெரிவித்துள்ளார்.

‘முகாம்களில் பாதுகாப்பு அச்சுறுத்தல் இருக்கும் என்பது தெளிவாகத் தெரியும். மக்களின் உயிர்களுடன் நாம் விளையாடப் போவதில்லை’ என்றார் அவர்.

அத்துடன், இடம்பெயர்ந்தவர்களுக்கு அமைத்துக் கொடுக்கப்படவிருக்கும் முகாம்கள் தற்காலிக இருப்பிடங்களாக மாத்திரமன்றி, கல்வி மற்றும் தொழில்நுட்ப பயிற்சிகளை வழங்கக்கூடிய வசதிகளையும் கொண்டிருக்கும் என மனித உரிமைகள் அமைச்சர் மஹிந்த சமரசிங்க தெரிவித்துள்ளார். (இ-6)

மாடு குறுக்கே பாய்ந்ததில் இளைஞர் படுகாயம்

(யாழ்ப்பாணம்)

மோட்டார் சைக்கிளில் சென்று கொண்டிருக்கும் போது மாடு குறுக்கே பாய்ந்ததில் இளைஞர் ஒருவர் படுகாயமடைந்துள்ளார். இச் சம்பவம் நேற்று முன்தினம் மாலை 5 மணியளவில் இடம்பெற்றது.

கைதடியிலிருந்து மட்டுவிடுக்குச் சென்றுகொண்டிருந்த வேளையில், மட்டுவில் சிவன் கோயில் வீதியில் அற்புதன் றமேஸ் (வயது 20) என்பவரே இவ்வாறு படுகாயமடைந்து யாழ்ப்பாணம் போதனா வைத்தியசாலையில் சிகிச்சைக்காக அனுமதிக்கப்பட்டுள்ளார். (இ-6)

பாடசாலை மாணவர்கள் விளையாட்டு பயிற்சிகளின் போது விழுந்து படுகாயம்

(யாழ்ப்பாணம்)

பாடசாலைகளில் நடைபெறும் இல்ல மெய்வன்மைப் போட்டிக்கான தீவிர பயிற்சியில் ஈடுபட்ட வேளை விழுந்து காயமடைந்த நிலையில் பல்வேறு பாடசாலையைச் சேர்ந்த மாணவர்கள் யாழ்ப்பாணம் போதனா வைத்தியசாலையில் அனுமதிக்கப்பட்டுள்ளனர்.

இச்சம்பவத்தில் வேலனை சரஸ்வதி மகாவித்தியாலயத்தைச் சேர்ந்த செ. நிதர்ஷன் (வயது 12), சு.ஈழராஜவன் (வயது 11), கோண்டாவில் இராமகிருஷ்ண மகாவித்தியாலயத்தைச் சேர்ந்த ச.மிதிர்ணன் (வயது 14) ஆகிய மாணவர்களே படுகாய மடைந்து யாழ்ப்பாணம் போதனா வைத்தியசாலையில் அனுமதிக்கப்பட்டுள்ளனர். (இ-7)

வெள்ளி நற்சிந்தனை பக்தியின் மொழி தமிழ்

58

குழந்தையும் தெய்வமும் கொண்டாடும் இடத்திலே என்ற முதுமொழி எம்மிடையே வழக்கிலுண்டு. வழிபாட்டு நிலையில் தெய்வம் உறையுமிடம் எல்லாச் சிறப்பும் பெற்று விளங்கும். குழந்தை குடும்பத்தில் எல்லோரையும் மகிழ வைக்கும் தெய்வம் எங்கே இருக்கிறது? என்ற கேள்வி எல்லோர் உள்ளத்திலும் இருக்கிறது. தெய்வம் என்றதோர் சித்தம் உண்டானால் இக்கேள்விக்கு எளிதில் விடை கிடைத்துவிடும். உலக வாழ்க்கையில் பல்வேறு அநுபவங்களைப் பெற்ற முதிர்வினால் தெய்வம் பற்றிய உண்மையை உணரும் வாய்ப்பும் பெற்றவருள். அப்பர் பெருமான் அத்தகையவர்களில் ஒருவர். இளமை வரை சைவசமய வாழ்வு நடத்திப் பின்னர் சமணசமய நெறியிலே நின்று மீண்டும் சைவசமய நெறியை நாடி வந்தவர். இதனால் மெய்ச்சமய நெறி எது என்பதைத் தெளிவாக விளங்கிக் கொண்டவர். எனவே அவருடைய எண்ணத்தில் இறைவன் பற்றிய தேடல் நிறையப் பல பாடல்களாக அவ்வெண்ணங்கள் பதிவாகின.

தெய்வத்தின் தோற்றம், தெய்வத்தின் இருப்பிடம், தெய்வத்தின் அருள் நிலை என்பவற்றைப் பற்றி எடுத்துரைக்கும் அவருடைய திருத்தாண்டகப் பாடல்கள் இன்று எமக்கு வழிகாட்டியாக அமைந்துள்ளன. ஒரு பாடலிலேயே பல விடயங்களைப் பாடியுள்ள அப்பருடைய பக்தி நிலை எம்மையும் இறைவனைப் பற்றி நினைக்கத் தூண்டுகிறது. வண்டுகள் மொய்க்கும் பூங்குழலையுடைய இறைவியைப் பாகமாகக் கொண்ட இறைவன் தோற்றம் இல்லறவாழ்வின் நிலையை உணர்த்தி நிற்கிறது. திருமறைக்காடு என்னும் தலம் இறைவன் இறைவிபுடன் மணாளனாக வீற்றிருக்கும் கோலத்தைக்காட்டுகிறது.

இறைவனுடைய அருட்செயல்கள் எண்ணிலடங்காதவை. பண்டுதொட்டு எம்மைத் தொடரும் பழவினைகளை, அவற்றால் நாம் அனுபவிக்கும் நோய்களையெல்லாம் தீர்க்கும் ஆற்றல் படைத்தவன். எமக்காக எமக்குத் துன்பம் தருபவர்களையெல்லாம் அழிக்கும் இயல்புடையவன். பல்வேறு தலங்களில் நாம் வழிபடுவதற்காக எழுந்தருளியிருப்பவன். தன்னை நினைப்பவருடைய மனத்துள் இருப்பவன். கோயில்களிலே வழிபடச் செல்லும் போது தெய்வத்தின் தோற்றத்தை உற்று நோக்கும் போது அப்பர் கூறிய

கலாநிதி மனோம்ணி சண்முகதாஸ்

கருத்துகளை மீள எண்ணிப்பார்க்கும் போது அடையும் பரவசநிலையே பக்தியுணர்வாகும். பக்தியுணர்வோடு இறைவன் தோற்றத்தை மனத்துள் காணும் நிலையே உயர்ந்த பக்தி நிலையாகும். எனவே இந்த உயர்ந்த மன நிலையைப்பெற எமது மனத்தைப் பக்குவப்படுத்திக் கொள்வதற்குத் திருக்கோயில்களுக்குச் சென்று வழிபாடு செய்யவேண்டும். எமது மனத்தை இறைவன் தோற்றத்திலே ஈடுபடுத்த அப்பர் பாடல் வழிகாட்டுகிறது.

“வண்டாடும் பூங்குழலாள் பாகன் கண்டாய் மறைக் காட்டுறை மணாளன் கண்டாய் பண்பாடு பழவினை நோய் தீப்பான் கண்டாய் பரலோக நெறிகாட்டும் பரமன் கண்டாய் செண்டாடி அவுணர் புரம் செற்றான் கண்டாய் திருவாரூர் திருமூலட்டாணன் கண்டாய் கொண்டாடும்டியவர் தம் மனத்தான் கண்டாய் கோடிகாவமர்ந்து ரையும் குழகன் தானே”

மகாத்மாகாந்தி பயன்படுத்திய பொருட்கள் லண்டனில் ஏலம்

(லண்டன்)

மகாத்மாகாந்தி என்றாலே அவரது வளைந்த இரும்பு பிரேம் போட்ட மூக்குக் கண்ணாடி, இடுப்பில் மாட்டி இருந்த தொங்கும் கடிசாரம், சாதாரண தோல் செருப்பு ஆகியவைதான் நினைவுக்கு வரும்.

அந்த கண்ணாடி, செருப்புகள், இடுப்பில் தொங்கிய கடிசாரம், அவர் சாப்பிட்ட தட்டு, குவளை ஆகியவை அடுத்த மாதம் 4 மற்றும் 5 ஆம் திகதிகளில் லண்டனில் ஏலம் விடப்பட இருக்கின்றன.

காந்தியடிகள் 1910ஆம் ஆண்டில் தயாரிக்கப்பட்ட அந்த ஜெனித் நிறுவன கடிசாரத்தை அவர் தனது பேத்தி ஆபா காந்திக்கு கொடுத்து விட்டார். தனது மூக்குக் கண்ணாடியை ஒரு இராணுவ அதிகாரிக்கு கொடுத்துவிட்டார். அப்போது அவரிடம் "இந்த கண்ணாடிதான் சுதந்திர இந்தியாவை காண பார்வை கொடுத்தது" என்று குறிப்பிட்டுள்ளார்.

தனது செருப்புகளை இன்னொரு இராணுவ அதிகாரிக்கு 1931-ம் ஆண்டு வட்டமேசை மாநாட்டில் கலந்து கொள்ளச் சென்று இருந்தபோது கூட்டத்தில் கலந்து கொள்வ

தற்கு முன்னதாக கொடுத்து விட்டார்.

இந்த பொருட்கள் அனைத்தும் 30 ஆயிரம் பவுண்டுகளுக்கு மேல் (இந்திய மதிப்பில் 21அரை லட்சம் ரூபாய்) ஏலம் போகும் என்று ஏலத்தை நடத்த இருக்கும் அமெரிக்காவைச் சேர்ந்த, பழமையான மற்றும் அரிய பொருட்களை ஏலம் விடும் பிரபல நிறுவனத்தின் உரிமையாளர் மிச்செல்லி ஹால்ப் பொய்ஸ் தெரிவித்துள்ளார்.

இவற்றில் சங்கிலியில் தொங்கும் இடுப்பு கடிசாரம் தான் அதிக விலைக்கு ஏலம் போகும் என்று எதிர்பார்ப்பதாகவும் அவர் தெரிவித்துள்ளார். (ஓ-5)



உலக தரிசனம்

இந்தோனேஷியாவில் நிலநடுக்கம் சுனாமி எச்சரிக்கையால் பீதி

(ஜகார்தா)

இந்தோனேஷியாவில் சுனாமிக்கு பின் அடிக்கடி நில நடுக்கம் ஏற்பட்டு வருகிறது. இந்த நிலையில் நேற்று அதிகாலை இந்தோனேஷியாவில் பயங்கர நில நடுக்கம் ஏற்பட்டது.

அங்குள்ள தலாத்தீவு மற்றும் அதைச் சுற்றியுள்ள பகுதிகள் பயங்கரமாக குலுக்கின.

இதில் தவுனா நகரிலும் அதைச் சுற்றியுள்ள கிராமங்களிலும் ஏராளமான வீடுகள் இடிந்து விழுந்தன. மக்கள் அலறியடித்து

வெளியே ஓடி வந்தனர், ஆனால் காயமடைந்தவர்கள், உயிரிழப்பு பற்றி இது வரை தகவல் இல்லை.

நிலநடுக்கம் ரிக்டர் அளவுக்கு 7 புள்ளிகளாக பதிவாகி இருந்தது. கடலுக்கு அடியில் 10 கிலோ மீற்றர் ஆழத்தில் இதன் மையப்புள்ளி இருந்தது.

கடலில் புகம்பம் ஏற்பட்டதால் உடனடியாக சுனாமி எச்சரிக்கை விடப்பட்டு சிறிது நேரத்துக்கு பின் சுனாமி எச்சரிக்கை வாபஸ் பெறப்பட்டது. (ஓ-5)

சிம்பாய்வேயின் பிரதமராக எதிர்க்கட்சி தலைவர் தஸ்வான்கிரே பதவியேற்பு

(ஹராஜே)

சிம்பாய்வே ஜனாதிபதி ரொபேர்ட் முகாபேயின் ஜக்கிய அரசாங்கத்தின் பிரதமராக எதிர்க்கட்சித் தலைவர் மோர்கன் தஸ்வான்கிரே புதன்கிழமை பதவியேற்றார்.

கடந்த வருடம் நடைபெற்ற ஜனாதிபதி பதவிக்கான முதல் சுற்று தேர்தலில் ஜனநாயக மாற்ற இயக்கக் கட்சியைச் சேர்ந்த மோர்கன் தஸ்வான்கிரே வெற்றி பெற்ற போதும், அவரது ஆதரவாளர்களுக்கு எதிராக இடம்பெற்ற வன்முறைகளையடுத்து இரண்டாம் சுற்றுத் தேர்தலில் போட்டியிடுவதில் இருந்து வாபஸ் பெற்றார்.

எனினும், பின்னர் அவருக்கும் ஜனாதிபதி ரொபேர்ட் முகாபேக்கும் இடையில் அதிகாரப் பகிர்வு தொடர்பில் இணக்கப்பாடு எட்டப்பட்டது.

இந்நிலையில் சிம்பாய்வே தலைநகரில் இடம்பெற்ற வைபவத்தில் தஸ்வான்கிரே

பிரதமராக பதவியேற்றார்.

அதேசமயம், புதிய அரசாங்கத்தின் நிதி அமைச்சராக எதிர்க்கட்சிச் செயலாளர் நாயகமான தன்டேயி பிதி பெயர் குறிப்பிடப்பட்டுள்ளார்.

இந்நிலையில் உலகிலேயே அதி கூடிய பண வீக்கவீதம், 90 சதவீதமான வேலை வாய்ப்பின்மை போன்றவற்றால் சிம்பாய்வே பொருளாதாரம் நெருக்கடி நிலையை எதிர் கொண்டுள்ள நிலையில், பிதியின் புதிய பதவி நிலையானது மிகுந்த முக்கியத்துவமிக்க ஒன்றாக கருதப்படுகிறது.

புதிய கூட்டமைப்பு அரசாங்கத்தின் அமைச்சரவை இன்று வெள்ளிக்கிழமை பதவியேற்கவுள்ளது. (ஓ-6)



ஓபாமாவைக் கொல்ல சென்ற மர்ம நபர் கைது

(வோஷிங்டன்)

அமெரிக்க ஜனாதிபதி பராக் ஓபாமாவை கொலை செய்ய துப்பாக்கியுடன் வந்த ஒருவர்கைது செய்யப்பட்டுள்ளார். அமெரிக்காவில் உள்ள அதிபர் மாளிக்கைக்கு கடந்த புதன்கிழமை டிரக்கில் ஒருவர் வந்தார். பாதுகாப்பு அதிகாரிகள் அவரைத் தடுத்து நிறுத்தி விசாரித்தனர்.

அப்போது அவர் அதிபர் ஓபாமாவிடம் ஒப்படைப்பதற்காக தன்னிடம் ஒரு பார்சல் இருப்பதாகக் கூறினார். அதிகாரிகள் அவரிடம் மேற்கொண்டு கேள்விகளைக் கேட்ட போது, அவருடைய டிரக்கில் துப்பாக்கி வைத்திருப்பதை ஒப்புக் கொண்டார். உடனே

அதிகாரிகள் அந்த துப்பாக்கியைப் பறிமுதல் செய்தனர். டிரக்கில் துப்பாக்கி தோட்டாக்களும் நிறைய இருந்தன.

இதனையடுத்து அந்த ஆசாமி கைது செய்யப்பட்டார். அவர் லூசியானாவை சேர்ந்த ஆல்பிரெட் பிராக் என்று தெரிய வந்துள்ளது.

அனுமதி இல்லாமல் ஆயுதம் வைத்திருந்ததற்காக அவர் கைது செய்யப்பட்டுள்ளார். அவரிடம் மேற்கொண்டு விசாரணை நடைபெற்று வருகிறது. துப்பாக்கியோடு வந்ததால் அதிபரைக் கொலை செய்வதற்கான முயற்சியா? இது எனும் நோக்கில் விசாரணை நடத்தப்பட்டு வருகிறது. (ச-5)

விண்வெளியில் முதல் முறையாக திரு செயற்கைக்கோள்கள். மோதல் நாசா விஞ்ஞானிகள் தெரிவிப்பு

(ஹூஸ்டன்)

விண்வெளியில் இரண்டு பெரிய தகவல் தொடர்பு செயற்கைக் கோள்கள் மோதிக் கொண்டன. சைபீரியா அருகே 804 கிலோ மீற்றர் உயரத்தில் விண்வெளியில் இந்த மோதல் நடைபெற்றதாக நாசா விஞ்ஞானிகள் தெரிவித்துள்ளனர்.

இந்த மோதலின் போது இராட்சத பாறைகள் போன்ற உதிரிப் பாகங்கள் செயற்கைக் கோள்களிலிருந்து சிதறியதாகவும் அவர்கள் தெரிவித்துள்ளனர்.

எனினும் இந்த மோதலால் ஏற்பட்ட பாதிப்பின் தீவிரத்தை மதிப்பிட பல நாட்கள் ஆகலாம் என்று விஞ்ஞானிகள் தெரிவித்துள்ளனர்.

விண்வெளியில் அமைக்கப்பட்டு வரும் சர்வதேச விண்வெளி மையத்திற்கு இந்த மோதலால் எந்த ஆபத்தும் ஏற்பட வாய்ப்பில்லை என்றும் அவர்கள் நம்பிக்கை தெரிவித்துள்ளனர்.

மேலும் 22 ஆம் திகதி விண்ணில் செலுத்தப்படவுள்ள விண்கலத்திற்கும் எவ்வித பாதிப்பும் ஏற்படாது என்று அவர்கள் கூறியுள்ளனர்.

1997 ஆம் ஆண்டு செலுத்தப்பட்ட இரிடியம் செயற்கைக்கோள் மற்றும் 1993 ஆம் ஆண்டு செலுத்தப்பட்ட ரஷ்ய செயற்கைக்

கோள் ஆகியவை மோதிக் கொண்டதாக விஞ்ஞானிகள் கூறியுள்ளனர்.

ரஷ்ய செயற்கைக்கோள் தற்போது செயல்படாமல் உள்ளது. விண்வெளியில் செயற்கைக்கோள்கள் மோதிக் கொள்வது இதுவே முதல் முறை என்பதால் பரபரப்பு ஏற்பட்டுள்ளது. (ஓ-5)

பாங்களாதேஷின் புதிய ஜனாதிபதியாக முகமது ஷில்லூர் ரகுமான் தேர்வு

(டாக்கா)

பாங்களாதேஷின் புதிய ஜனாதிபதியாக முகமது ஷில்லூர் ரகுமான் (வயது 79) போட்டியின்றி தேர்ந்து எடுக்கப்பட்டார்.

இவர் அவாமி லீக் கட்சியின் மூத்த தலைவர்களில் ஒருவராவார். மேலும் பிரதமர் லேட்க் ஹசீனாவின் நம்பிக்கைக்கு உரியவர் என்பதும் குறிப்பிடத்தக்கது.

ஜனாதிபதி தேர்தலுக்கான வேட்பு மனு தாக்கல் முடிவடைந்ததையடுத்து, ரகுமானை தவிர வேறு யாரும் மனுதாக்கல் செய்யாததால் அவர் போட்டியின்றி புதிய ஜனாதிபதியாக தேர்வு செய்யப்பட்டதாக அறிவிக்கப்பட்டது. இவர் பாங்களாதேஷின் 19 ஆவது ஜனாதிபதி ஆவார். (ஓ-6)

அழும் மோனாலிஸா ஓவியம்

பிரான்ஸின் பாரிஸ் நகரிலுள்ள லவ்ரே அருங்காட்சியகத்தில் கண்களிலிருந்து கண்ணீர் வடியும் தோற்றத்துடன் காட்சிப்படுத்தப்பட்டிருந்த பாரிய மோனாலிஸா ஓவியம், ரசிகர்களிடையே பெரும் பரபரப்பை ஏற்படுத்தியுள்ளதாக கூறப்படுகிறது.

சீனாவைப் பிறப்பிடமாகக் கொண்ட யான் பிமிங் என்பவரின் கை வண்ணத்தில் உருவான இந்த ஓவியம், மேற்படி அருங்காட்சியகத்தில் லியானார்டோ டாவின்ஸியால்

வரையப்பட்ட அசல் மோனாலிஸா ஓவியத்தின் அருகே காட்சிப்படுத்தப்பட்டிருந்ததை குறிப்பிடத்தக்கது. இந்த அழும் மோனாலிஸா ஓவியத்துக்கு மோனாலிஸாவின் மரணச் சடங்கு எனத் தலைப்பிடப்பட்டுள்ளது. (ஓ-6)



ஆப்கானிஸ்தானில் பயங்கரம்!

அரசு அலுவலகங்களுக்குள் புகுந்து தீவிரவாதிகள் கட்டடத்தில் 19 பேர் பலி ; 54 பேர் காயம்

(காபூல்)

ஆப்கானிஸ்தானில் உள்ள அரசு அலுவலகங்கள் இருக்கும் வளாகத்துக்குள் தலிபான் தற்கொலை தீவிரவாதிகள் புகுந்து துப்பாக்கியால் சுட்டில் 19 பேர் பலியானார்கள். இராணுவம் மற்றும் பொலிஸாரின் புலிபிடித்தாக்குதலில் 7 தீவிரவாதிகள் பலியானார்கள். இருதரப்பினருக்கும் இடையே துப்பாக்கி சண்டை பல மணி நேரம் நீடித்தது.


மும்பையில் தீவிரவாதிகள் தாஜ் ஹோட்டலுக்குள் புகுந்து கொண்டு தாக்குதல் நடத்தியது போல, ஆப்கானிஸ்தான் தலை நகர் காபூலில் அரசாங்க அலுவலகங்கள் இருக்கும் வளாகத்துக்குள் தலிபான் தீவிரவாதிகள் நுழைந்தனர். அதிபர் கர்சாயின் மாளிகை அருகே இருக்கும் நீதித்துறை அமைச்சரகம், கல்வி அமைச்சரகம், சிறைத்துறை இயக்குநரகம் ஆகிய அலுவலக கட்டிடங்களுக்குள் அவர்கள் புகுந்தனர்.

அவர்களில் ஒருவன் வளாகத்துக்குள் நுழைந்த போதே, துப்பாக்கியால் சுட்டுக் கொண்டே நுழைந்தான். பொலிஸார் திருப்பி தாக்கினார்கள்.

இன்னொருவன் தன் உடலில் கட்டி இருந்த வெடி குண்டுகளை வெடிக்கச் செய்தான். இதில் அவன் பலியானான். அவன் வெடி குண்டுகளை வெடிக்கச் செய்ததில் உயிர்ச்சேதம் ஏதும் கிடையாது என்று கூறப்படுகிறது.

கல்வி அமைச்சரக கட்டிடத்தின் நுழைவு வாசலில் துப்பாக்கியால் சுட்டபடி வந்தவன், பொலிஸ் சுட்டில் பலியானான். இதற்கிடையில் அங்கு பொலிஸார் அதிகளவில் குவிக் கப்பட்டனர்.

இராணுவமும் வரவழைக்கப்பட்டது. அவர்களுக்கும் அரசாங்க அலுவலகங்களுக்குள் புகுந்தவர்களுக்கும் இடையே



துப்பாக்கி சண்டை நீண்ட நேரம் நீடித்தது. அதிபர் கர்சாயின் மாளிகை அருகேயும் சண்டை நடந்தது.

அரசு அலுவலகங்களில் பணியாற்றியவர்களில் சிலர் இந்த சண்டையால் பீதி அடைந்து தங்கள் உயிரை காப்பாற்றிக் கொள்வதற்காக ஜன்னல் வழியாக தப்பித்து ஒட்டம் பிடித்தனர். சிலர் அலுவலக கதவுகளை பூட்டிக்கொண்டு உயிரைக் கையில் பிடித்துக் கொண்டு மூலைகளில் ஒளிந்து கொண்டிருந்தனர்.

இந்தத் தாக்குதலில் 19 பேர் பலியானார்கள். 54 பேர் காயம் அடைந்தனர். இறந்தவர்களில் 4 பேர் அரசாங்க உறுதியாளர்களாக இருக்கலாம் என்று கூறப்படுகிறது. தீவிரவாதிகள் தரப்பில் 7 பேர் பலியானதாகக் கூறப்படுகிறது. அலுவலகங்களில் இரத்தம் தெறித்துக்கிடந்தது. பல இடங்களில் உடல் உறுப்புகள் சிதறிக் கிடந்தன. (ஓ-5)



தீர்க்கமான இறுதிப் போட்டியில் இன்று ஆஸி.-நியூசிலாந்து அணிகள் மோதல்

(மெல்பேர்ன்)

அவுஸ்திரேலிய-நியூசிலாந்து அணிகளுக்கு இடையிலான தீர்க்கமான ஐந்தாவது இறுதியுமான ஒருநாள் போட்டி இன்று மெல்பேர்னில் நடைபெறுகிறது.

அவுஸ்திரேலியாவுக்கு சுற்றுப் பயணம் மேற்கொண்டுள்ள நியூசிலாந்து அணி 5 ஒருநாள், ஒரே ஒரு இருபது-20' போட்டிகள் கொண்ட தொடரில் விளையாடுகின்றது.

இதில் முதலிரண்டு ஒருநாள் போட்டிகளில் நியூசிலாந்து அணியும் அடுத்த இரண்டு ஒருநாள் போட்டிகளிலும் அவுஸ்திரேலிய அணியும் வெற்றிபெற்று தொடர் 2:2 என்ற கணக்கில் சமநிலையில் உள்ளது.

இந்நிலையில் தொடரின் தீர்க்கமான இறுதிப் போட்டி இன்று மெல்பேர்னில் நடைபெறுகிறது.

இப்போட்டியில் வெற்றிபெறும் அணி தொடரை கைப்பற்றும் என்பதால் இரு அணிகளும் வெற்றிக்கு போராடும் இந்த ஆட்டம் விறுவிறப்பாக இருக்கும்.

அவுஸ்திரேலிய அணி அண்மையில் தனது சொந்த மண்ணில் தென்னாபிரிக்க அணியிடம் ஒருநாள் தொடரை இழந்து கடும் விமர்சனத்திற்கு ஆளாகியுள்ளது.

இந்நிலையில் நியூசிலாந்து அணிக்கு எதிரான தொடரிலும் தோல்விடைந்தால் அந்த அணி மேலும் விமர்சனத்துக்கு ஆளாக மென்பதால் இன்றைய போட்டியில் வெல்வதற்கு தீவிரமாகவுள்ளது. அதேநேரம் நியூசிலாந்து அணியும் இப்போட்டியில் வெற்றி

பெற்று தொடரை கைப்பற்ற உறுதியாக உள்ளது.

இதனிடையே அவுஸ்திரேலிய அணியிடம் துணைத்தலைவர் மைக்கெல் கிளார்க் முதலாவது விளையாட்டு வரவுவசூல் புரண உடற்குதியை நிரூபிக்காவிட்டால் இன்றைய போட்டியில் விளையாட வாய்ப்பில்லை எனத் தெரிவிக்கப்படுகிறது.


அத்துடன் ஒருநாள் தொடர் முடிபடைந்ததும் நாளைய மறுதினம் சிட்னியில் நடைபெறவுள்ள நியூசிலாந்து அணியுடனான ஒரே ஒரு இருபது-20 போட்டிக்கு மைக்கெல் கிளார்க் அணித்தலைவராக நியமிக்கப்பட்டுள்ளார்.

இதில் அணித்தலைவர் பொன்டீங், மைக்லே ஹசு ஆகியோருக்கு ஓய்வு வழங்கப்பட்டுள்ளது.

அதேநேரம் தென்னாபிரிக்க அணியுடனான இருபது-20 போட்டியில் ஜொலித்த டேவிட் வோர்னர் நியூசிலாந்து அணியுடனான இருபது-20 போட்டி அணியிலும் சேர்க்கப்பட்டுள்ளார்.

குமார் சங்கக்காரா

புதிய அணித் தலைவராகிறார்!



(கொழும்பு)

இலங்கை கிரிக்கெட் அணியின் தலைவர் பதவியிலிருந்து மஹேல ஜெயவர்த்தனா இராஜினாமா செய்வதாக அறிவித்ததை யடுத்து புதிய அணித்தலைவராக குமார் சங்கக்கார நியமிக்கப்பட்டுள்ளதாக இலங்கை கிரிக்கெட் சபை வட்டாரங்கள் தெரிவித்தன.

இது தொடர்பில் தெரிய வருவதாவது,

இலங்கை அணியின் பாகிஸ்தான் சுற்றுப் பயணத்திற்கு பின்பு அணித்தலைவர் பதவியிலிருந்து இராஜினாமா செய்வதாக மஹேல ஜெயவர்த்தனா நேற்றுமுன்தினம் அறிவித்திருந்தார்.

அணியின் நலன் கருதி இம் முடிவை எடுத்திருப்பதாகவும் 2011 ஆம் ஆண்டு உலக கிண்ண தொடருக்கு முன்னதாக புதிய அணித்தலைவர் 18 மாதங்களாவது கடமையாற்றுவதற்கு வாய்ப்பளிக்கும் வகையில் தான் இராஜினாமா செய்யப்போவதாக அவர் கூறினார்.

அத்துடன் உலக கிண்ணத் தொடருக்கு சிறந்த இலங்கை அணி ஒன்றை தயார்ப்படுத்தும் தருணம் இது என்றும் குறிப்பிட்ட அணித்தலைவர் மஹேல ஜெயவர்த்தனா, அணிக்காக சிறந்த வீரராக செயல்பட காத்திருப்பதாகவும் கூறினார்.

மஹேல ஜெயவர்த்தனாவின் இம் முடிபையடுத்து துணைத்தலைவராகவுள்ள சங்கக்காரா புதிய அணித்தலைவராக நியமிக்கப்பட்டுள்ளதாக கூறப்படுகிறது. அடுத்த மாத முற்பகுதியில் இலங்கைக்கு சுற்றுப் பயணம் மேற்கொள்ளும் சிம்பாவே அணி 5 போட்டிகள் கொண்ட ஒருநாள் தொடரில் விளையாடுகின்றது.

இத் தொடருக்கான இலங்கை அணி அடுத்த மாதம் முதல் வாரத்தில் தெரிவு செய்யப்படுமெனவும் அப்போது புதிய அணித்தலைவராக குமார் சங்கக்கார நியமிக்கப்பட்டதற்கான அறிவிப்பு வருமென இலங்கை கிரிக்கெட் சபை வட்டாரத் தகவல்கள் தெரிவிக்கின்றன.

ஜெயவர்த்தனாவின் முடிவு அணிக்கு அதிர்ச்சியை தந்தது முரளிதரன் தெரிவிப்பு

ஜெயவர்த்தனாவின் முடிவு இலங்கை அணிக்கு அதிர்ச்சியை தந்துள்ளதாக நட்சத்திர சுழல் பந்துவீச்சாளர் முரளிதரன் தெரிவித்துள்ளார்.

இலங்கை அணித்தலைவர் பதவியிலிருந்து மஹேல ஜெயவர்த்தனா இராஜினாமா செய்வதாக அறிவித்துள்ளமை தொடர்பில் சக வீரர் முரளிதரன் கருத்துத் தெரிவிக்கையில், ஜெயவர்த்தனாவின் இராஜினாமா முடிவு இலங்கை அணிக்கு அதிர்ச்சியை தந்தது. இவர் அணியில் சிறந்த வீரராக மட்டுமில்லாமல், சுயநலமில்லாத அணித்தலைவராகவும் செயல்பட்ட நல்ல மனிதர்.


கடந்த மூன்று ஆண்டுகளாக இலங்கை அணியை வெற்றிப் பாதையில் அழைத்துச் சென்று பல்வேறு தொடர்களை வென்று

சாதித்துள்ளார். இவருடைய இந்த முடிவு அவருக்கும், அணிக்கும் சரியானதாக அமையுமென நம்புகிறேன்.

மஹேல ஜெயவர்த்தனா அணித்தலைவர் பதவி வகித்த 26 டெஸ்ட் போட்டிகளில் 15 டெஸ்ட் போட்டிகளில் வெற்றியைப் பெற்றுத் தந்து வெற்றி அணித்தலைவராக வலம் வந்தார்.

டெஸ்ட் போட்டிகளில் மட்டுமில்லாமல் ஒருநாள் போட்டிகளிலும் அணியை திறம்பட வழிநடத்தி பல வெற்றிகளை தேடித்தந்துள்ளார். இன்னும் நான்கு அல்லது ஐந்து ஆண்டுகள் இவருடைய பங்களிப்பு இலங்கை கிரிக்கெட்டுக்கு கிடைக்கும்மென நம்புவதாக முரளிதரன் தெரிவித்தார்.

சுழல் நாயகன் முரளியின் சாதனைப் பயணம்... 06



தொடர்ந்து இரண்டாவது இன்னிங்ஸில் துடுப் பெடுத்தாடிய இலங்கை அணி 2 விக்ெட்டுக்களையிழந்து 136 ஓட்டங்களை எடுத்த நிலையில் 5ஆம் நாள் ஆட்டம் நிறைவடைய இரண்டாவது டெஸ்ட் போட்டி சமனிலையானது. இந்நிலையில் மூன்றாவது டெஸ்ட் மொறட்டுவ ரி.பெனாண்டே விளையாட்டு அரங்கில் செப்டம்பர் 8 ஆம் திகதி முதல் 13ஆம் திகதிவரை நடைபெற்றது.

இப்போட்டியில் நாணயச்சுழற்சியில் வெற்றி பெற்று முதலில் துடுப்பெடுத்தாடிய அவுஸ்திரேலிய அணி முதலாவது இன்னிங்ஸில் சகல விக்ெட்டுக்களையும் இழந்தது 337 ஓட்டங்களை எடுத்தது.

இதில் முரளிதரன் 15.1 ஓவர்கள் பந்துவீசி 58 ஓட்டங்களைக் கொடுத்து அவுஸ்திரேலிய அணியின் விக்ெட் காப்பாளர் கீலியின் விக்ெட்டை வீழ்த்தினார்.

பாலா

தொடர்ந்து தனது முதலாவது இன்னிங்ஸில் துடுப் பெடுத்தாடிய இலங்கை அணி 274 ஓட்டங்களை எடுத்து 9 விக்ெட்டுக்களையிழந்த நிலையில் ஆட்டத்தை இடைநிறுத்தியது.

இதனால் 11ஆவது வீரராக களமிறங்க விருந்த முரளிதரன் துடுப்பெடுத்தாடி முடியாமல் போனது. அடுத்து இரண்டாவது இன்னிங்ஸில் துடுப்பெடுத்தாடிய அவுஸ் திரேலிய அணி 271 ஓட்டங்களை எடுத்து 8 விக்ெட்டுக்களையிழந்த நிலையில் ஐந்தாம் நாள் ஆட்டம் நிறைவடைய மூன்றாவது டெஸ்ட் சமனிலையானது. இதனால் முதலாவது டெஸ்டில் வெற்றிபெற்ற அவுஸ் திரேலிய அணி 3 போட்டிகள் கொண்ட டெஸ்ட் தொடரை 1:0 என்ற கணக்கில் சுவீகரித்தது.

இரண்டாவது இன்னிங்ஸில் முரளிதரன் பந்துவீச்சு எடுபடவில்லை என்பதுடன் 7 ஓவர்கள் மாத்திரமே வீச சந்தர்ப்பம் வழங்கப்பட்டது. காரணம் மொறட்டுவ ஆடுகளம் வேகப்பந்து வீச்சிக்கே சாதகமானதாகும்.

இத்தொடரில் இரண்டு போட்டிகளில் விளையாடிய முரளிதரன் 4 விக்ெட்டுக்களை வீழ்த்தினார்.

எண் விளையாட்டு - 11

	8	19		5	9	15	26	
14			28					23
10			29					
12			24			7		
			24		10	11		
			24		30			
6	7	37						
13				9				13 11
			16	12	4	13		
26							3	
			26					17

போட்டிவிதிகள்: மேலிருந்து கீழ் தொடங்கும் வெள்ளைக் கட்டங்களில் நிரப்பப்படும் எண்களின் சுவட்டு தொகை, கட்டங்களின் மேல்புறத்தில் சொடுக்கப்பட்டுள்ள எண்ணுக்கு சமமாக வர வேண்டும்.

இடமிருந்து வலமாக செல்லும் கட்டங்களுக்கும் இதே விதிதான். அக்கட்டங்களுக்கான சுவட்டு தொகை இப்பறம் கொடுக்கப்பட்டுள்ளது.

1 முதல் 9 வரையான எண்களை பயன்படுத்த வேண்டும். ஆனால் ஒரு வரிசையில் பயன்படுத்திய எண்திரும்ப வரக்கூடாது.

நேற்றைய பகுதிக்கான விடை

1	4	7	2		2	4	1
3	8	9	6	5		4	9
2	1	4	6	9	5	8	7
5	9		1	6	3		
1	5	6	8		8	1	2
			8	9	5		1
4	8	9	7	2		1	3
2	1	3		1	2	7	4
3	4	7			5	9	8

(பயணிக்கும்)

மோதல் சிக்கியுள்ள...

அமைச்சகம் தெரிவித்திருக்கின்றது. வட்டுவாகலுக்கு வடக்கே இராணுவத்தினரால் மீட்கப்படாமல் இன்னமும் விடுதலைப் புலிகளிடம் எஞ்சியுள்ள கரையோரப் பகுதியில் உள்ள வெள்ளாம்பு முள்ளிவாய்க்கால், கரையாம்பு முள்ளிவாய்க்கால், வலைஞாம்பு, அம்பலவன் பொக்கணை, புதுமாத்தளன் ஆகிய கிராமங்கள் இந்தப் பாதுகாப்புப் பிரதேசத்தில் அடங்குவதாகவும் பாதுகாப்பு அமைச்சகம் குறிப்பிட்டிருக்கின்றது. பரந்தன் - முல்லைத்தீவு விதியை எல்லை யாகக் கொண்ட பாதுகாப்பு வலயப் பிரதேச மொன்றை, இலங்கை இராணுவம் முன்னதாக கட்டந்த 21 ஆம் திகதி அறிவித்திருந்தது என்பதும் இங்கு குறிப்பிடத்தக்கது. இதேவேளை மோதல் பிரதேசங்களில் இருந்து பெரும் எண்ணிக்கையிலான பொது மக்கள் இராணுவக் கட்டுப்பாட்டுப் பிரதேசத்தை நோக்கிவந்துகொண்டிருப்பதை அடுத்து, வவுனியாவில் உள்ள அனேகமாக பாடசாலை

கள் இடைத்தங்கல் முகாம்களாக மாற்றப்பட்டு இடம்பெயர்ந்துள்ள மக்கள் அங்கு தங்க வைக்கப்பட்டு வருகிறார்கள். பாடசாலைகள், தொழில்நுட்பக் கல்லூரி மற்றும் வவுனியா கல்வியற்கல்லூரி ஆகிய வற்றில் அமைக்கப்பட்டுள்ள இடைத்தங்கல் முகாம்கள் பலத்த பொலிஸ், இராணுவப் பாதுகாப்புக்கு உட்படுத்தப்பட்டுள்ளன. இடம்பெயர்ந்து வந்துள்ளவர்களில் தமது குடும்பத்தினர் மற்றும் உறவினர்கள் எவரேனும் வந்துள்ளனரா என்பதை பார்வையிடுவதற்கு பொதுமக்களுக்கு தொடர்ந்தும் அனுமதி மறுக்கப்பட்டுள்ளது. இதேபோன்று ஊடகவியலாளர்களும் இந்த முகாம்களுக்குச் செல்வதற்கு அனுமதி வழங்கப்படவில்லை. பாடசாலைகள், கல்லூரிகள் ஆகியன இடைத்தங்கல் முகாம்களாக மாற்றப்பட்டுள்ளதால் வவுனியா பிரதேசத்தின் கல்விச் செயற்பாடுகளும் பாதிக்கப்பட்டிருக்கின்றன. (ச-3,5,14)

அடேல்-கிலாரி சந்திப்பு...

வே.பிரபாகரன் அவர்கள் தமிழ் நாட்டு முதல்வர் மு.கருணாநிதிக்கு கடிதமொன்று எழுதியதாகவும் அண்மையில் தமிழ் நாட்டிலிருந்து வெளியாகிய செய்திகள் தவறானவை என தமிழீழ விடுதலைப் புலிகள் தெரிவித்துள்ளதாக புதினம் இணையத்தளம் தெரிவித்துள்ளது. இது தொடர்பாக அதில் தெரிவிக்கப்பட்டுள்ளதாவது, விடுதலைப்புலிகளின் தலைவர் வே.பிரபாகரன் தமிழ் நாட்டு முதல்வர் மு.கருணாநிதிக்கு ஒரு கடிதம் எழுதியிருப்பதாக சென்னையில் இருந்து வெளியாகும் பாரம்பரியம் மிக்க வார இதழ் ஒன்றில் அதன் செய்தியாளர்களில் ஒருவர் அண்மையில் எழுதியிருந்தார். அதே செய்தியாளர் பின்பு-திருமதி அடேல் பாலசிங்கம் அம்மையார் அமெரிக்காவின் வெளியுறவுத்துறை இராஜாங்கச் செயலர் திருமதி கிலாரி கிளின்டனை சந்தித்து உரையாடியதாகவும் எழுதியிருந்தார். இச்சந்திப்பு தொடர்பான செய்தியை விடுதலைப் புலிகளின் வானொலியான புலிகளின் குரல் ஒலிபரப்பியதாகவும் அதில் குறிப்பிட்டிருந்தார். இச்செய்திகள் தொடர்பாக விடுதலைப்

புலிகளின் அரசியல்துறை வட்டாரங்களைத் தொடர்பு கொண்டு கேட்போது இந்த இரண்டு செய்திகளையும் அவர்கள் மறுத்துள்ளனர். உண்மைக்குப் புறம்பான இவ்வாறான செய்திகள் தமிழர்களின் விடுதலைப் போராட்டத்தை ஏதாவது ஒரு வகையில் பாதிப்பதாகவே அமையும் எனக்கவலை வெளியிட்ட அந்த வட்டாரங்கள் போராட்டத்திற்கு ஆதரவான செய்திகளை வெளியிடும் ஆர்வத்தில் சில சமயங்களில் மீள உறுதிப்படுத்தப்படாமல் வெளியிடப்படும் இவ்வாறான செய்திகள் தமிழர்களுக்கு நன்மை எதனையும் விளைவிக்காது. ஆதலால் இதழ் ஆசிரியர்கள் இவ்வாறான செய்திகளை வெளியிடும் போது சற்று கூடுதல் கவனமெடுத்து அவற்றை மீள உறுதிப்படுத்துவதே-இதழியலுக்கும் தமிழர்களுக்கும் நம்பகமாக அமையும் எனவும் அதில் மேலும் தெரிவிக்கப்பட்டுள்ளது. (எ-1)

5 தமிழ்...

திகதி செவ்வாய்க்கிழமை கைது செய்யப்பட்ட ஐந்து இளைஞர்களும் தொழில் நிமிர்த்தம் திருகோணமலையில் தங்கியிருந்தனர் என்று தெரிவிக்கப்படுகின்றது. ஆனால் இந்த ஐந்து இளைஞர்களும் தற்கொலை போராடிகள் என குச்சுவெளி பொலிஸார் தெரிவித்துள்ளனர். (ச-5)

தாக்குதலை ஒருதரப்படும்...

பெரும் துயரில் இருக்கும் நிலை இந்தியாவுக்கு கவலை தருகின்றது. இலங்கையின் சட்டத்தீடங்களுக்கு உட்பட்டு அனைத்து சமூகத்தினருக்கும் ஏற்ற அரசியல் தீர்வு காணப்படுவதை இந்தியா வரவேற்கிறது. இலங்கை அரசாங்கமும் விடுதலைப் புலிகளும் உடனடியாக சண்டையை விட்டு விட்டு அமைதிப் பேச்சுவார்த்தைக்கு திரும்ப வேண்டும். அதேசமயம் விடுதலைப் புலிகள் தங்களது ஆயுதங்களை கைவிட்டு விட்டு அரசாங்கத்துடன் பேச்சுவார்த்தை நடத்த முன் வர வேண்டும். இலங்கைக்குள் இடம்பெயர்ந்து அகதிக

ளாக வாழும் தமிழ் மக்களின் நிலைமை கவலை தருகின்றது. இராணுவ நடவடிக்கையாலும் சண்டையாலும் அவர்கள் பெரும் துயரில் மூழ்கியுள்ளனர் என்றார் அவர். இதற்கிடையே இந்திய ஜனாதிபதி உரையாற்றிக்கொண்டிருந்த போது மறுமலர்ச்சி திராவிட முன்னேற்றக் கழகத்தின் உறுப்பினர்களான பொள்ளாச்சி கிருஷ்ணமும், சிப்பிப்பாறை ரவிச்சந்திரனும் எழுந்து குரல் எழுப்பியதால் சபையில் சில வினாடிகள் அமளி ஏற்பட்டது. இருப்பினும் அவர்கள் அமைதியாக அவை நடவடிக்கைகளில் ஈடுபட்டுள்ளனர். (ச-3,5,14)

தொடரும் எறிகணைத்...

செய்யப்பட்டுள்ளதுடன் 46 பேர் காயமடைந்துள்ளனர் என தெரிவிக்கப்படுகிறது. தேவிபுரத்திலும் வள்ளிபுனத்திலும் இடம்பெயர்ந்து கொண்டிருந்த பொதுமக்கள் மீது நேற்று புதன்கிழமை அதிகாலை 5 மணி தொடக்கம் பிற்பகல் ஒரு மணிவரை செறிவான எறிகணைத்தாக்குதல் நடத்தப்பட்டது. இதில் ஒரே குடும்பத்தைச் சேர்ந்த 5 பேர் உட்பட 19 பேர் சம்பவ இடத்திலேயே கொல்லப்பட்ட 61 பேர் காயமடைந்துள்ளனர். காயமடைந்த நிலையில் மருத்துவ சிகிச்சைக்கு கொண்டுவரப்பட்ட 15 பேர் போதிய மருத்துவ சிகிச்சை வசதிகள் ஏதும் அற்ற நிலையில் உயிரிழந்துள்ளனர்.

நீண்ட தூர போக்குவரத்து, சீரற்ற பாதை, மக்கள் பல்லாயிரக்கணக்கில் இடம்பெயர்ந்து கொண்டிருப்பதால் ஏற்பட்ட நெரிசல், எறிகணைத்தாக்குதல் என்பவற்றால் காயமடைந்தோரை மருத்துவ சிகிச்சைக்கு எடுத்து செல்வதில் ஏற்பட்ட தாமதமும் காயமடைந்தோர் அநியாயமாக உயிர் இழக்க காரணமாகி விட்டது என தெரிவிக்கப்பட்டது. இதேவேளை, தேவிபுரத்தில் இயங்கி வரும் முல்லைத்தீவு பொது மருத்துவமனை மீது நேற்று முன்தினம் அதிகாலை ஒரு மணி முதல் செறிவான எறிகணைத்தாக்குதல் நடத்தப்பட்டுள்ளதாக தெரிவிக்கப்பட்டது. (ச-5)

திருநெல்வேலிச் சந்தியில்...

படையினர் அவர்களின் மீது துப்பாக்கிப் பிரயோகம் செய்ததில் இருவரும் உயிரிழந்துள்ளனர். இச்சம்பவம் தொடர்பாக யாழ்ப்பாண நீதிபதி இ.வீசந்தசேனன் சம்பவ இடத்திற்குச் சென்று விசாரணைகளை மேற்கொண்டார். இச்சம்பவம் தொடர்பாக கோப்பாய் பொலிஸார் விசாரணையின் போது தெரிவித்ததாவது, நேற்றுக்காலை பலாலி வீதி மூடப்பட்டு முற்பகல் 11.30 மணியளவில் திறக்கப்பட்ட போது, திருநெல்வேலிச் சந்தியின் இரு மருங்கிலும் நின்ற மக்கள் முண்டியடித்தவாறு பயணத்தை மேற்கொண்டனர். அப்போது திருநெல்வேலிச் சந்தைப் பகுதியிலிருந்து வந்த இரு இளைஞர்கள் அங்கு கடமையில் இருந்த படையினர் மீது துப்பாக்கிப் பிரயோகம் மேற்கொண்டனர்.

இதில் படைச் சிப்பாய் ஒருவர் காயமடைந்தார். இதனையடுத்து அவர்களைத் துரத்திச் சென்ற படையினர் மேற்கொண்ட துப்பாக்கிப் பிரயோகத்தில் இருவரும் உயிரிழந்தனர். இதில் ஒருவர் சயனைட் உட்கொண்டிருந்ததாகவும் மற்றையவரிடமிருந்து சயனைட் வில்லை மீட்கப்பட்டதாகவும் விசாரணையில் கூறப்பட்டது. உயிரிழந்த இரு இளைஞர்களையும் அடையாளம் காணுவதற்கான ஆவணங்கள் எதுவும் இல்லாததால், அடையாளம் காணும் பொருட்டு சடலங்களை யாழ்ப்பாண வைத்தியசாலையில் ஒப்படைக்குமாறு நீதிபதி உத்தரவிட்டார். சடலங்கள் வைத்தியசாலையில் ஒப்படைக்கப்பட்டன. (ச-5,49)

இலங்கை நிலைமைகளை...

இது தொடர்பாக நாடாளுமன்ற அலுவல்களுக்கான செயற்பாட்டுக்குழுவிடம் பிரித்தானிய பிரதமர் கோர்டன் பிரவுன் தெரிவித்துள்ளதாவது, இலங்கைக்கான சிறப்பு பிரதிநிதியாக செயற்படுமாறு முன்னாள் பாதுகாப்புச் செயலாளரான டெஸ் பிறவுணை நான் கேட்டுள்ளேன். இலங்கை விவகாரங்களில் கவனம் செலுத்தி,

அங்கு ஒரு அரசியல் தீர்வு ஏற்படுவதற்கு ஏதுவான சூழல் குறித்து ஆராயுமாறும் அங்கு தற்போது மோசமடைந்து செல்லும் மனிதர் அலுவல் குறித்து கவனிக்குமாறும் அவரை கேட்டுக்கொண்டுள்ளேன். நான் அழுத்திச் சொல்ல விரும்பும் முக்கிய விடயம் என்னவெனில், போரில் ஈடுபட்டுள்ள அனைத்து தரப்பினரும் போர் நிறுத்தத்தினை நடைமுறைப்படுத்தி

மரண அறிவித்தல்

கந்தையா பரமசாமி (பலாங்கொட மாமா)

நல்லூரைப் பிறப்பிடமாகவும், சாவகச்சேரி கச்சாய் விதியை வசிப்பிடமாகவும் கொண்ட கந்தையா பரமசாமி அவர்கள் 12.02.2009 வியாழக்கிழமை காலமாகிவிட்டார். அன்னார் காலஞ் சென்ற கந்தையா-தெய்வானைப்பிள்ளை தம்பதிகளின் சிரேஷ்ட புத்திரனும், காலஞ்சென்ற செல்லையா வள்ளிப்பிள்ளை தம்பதிகளின் அன்பு மருமகனும், பவளராணியின் (ஓய்வு பெற்ற ஆசிரியை-சாவகச்சேரி இந்து ஆரம்ப பாடசாலை) அன்புக்கணவரும், பரணிதரனின் (HNB-சன்னாகம்) அன்புத் தந்தையும், நிஷியந்தியின்(பெற்றோலியக் கூட்டுத் தாபனம்-யாழ்ப்பாணம்) அன்பு மாமனாரும், பங்கஜன் (மாணவன்-CARMEL NURSERY- ST.JOHN'S BOSCO), தீபிகா ஆகியோரின் அன்புப் பேரனும், காலஞ்சென்ற பாலசுந்தரம் (பொன்னரியம்) மற்றும் பாலசிங்கம் (சித்திராலயா ஸ்ரீநாயகி), திருமதி லீலாவதி சிவராசா, திருமதி சிவபாக்கியம் சிவராமலிங்கம் (இலங்கா), திருமதி சரஸ்வதி இராமநாதன் (சரசு) ஆகியோரின் அன்புச் சகோதரரும், திருமதி பரமசாமி திரவியம், திருமதி துரைச்சாமி காந்திமதி, இராமச்சந்திரன் (இராசா-கனடா), செல்வராசா(M.P.C.S-சாவகச்சேரி), திருமதி குலேந்திரன் மகேஸ்வரி (அவுஸ்திரேலியா) ஆகியோரின் அன்பு மைத்துனருமாவார். அன்னாரது இறுதிக்கிரியைகள் முருகமூர்த்தி கோவிலடி, கச்சாய் விதி, சாவகச்சேரியில் உள்ள அன்னாரது இல்லத்தில் நடைபெற்று பூதவுடல் தகனத்திற்காக இன்று 13.02.2009 (வெள்ளிக்கிழமை) பிற்பகல் 2.00 மணியளவில் சாவகச்சேரி கண்ணாடிப்பிட்டி இந்து மயானத்திற்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

முருகமூர்த்தி கோவிலடி, கச்சாய் விதி, சாவகச்சேரி. (2252)

தகவல்: மகன் -பரணிதரன் (HNB-சன்னாகம்) (2252)

NEW SCIENCE HALL

2011 A/L இராசாயனவியல் பிரத்தியேகப் பிரிவு (தமிழில்) ஆரம்பித்துவிட்டது. வாரத்தில் நான்கு நாட்கள் திங்கள், செவ்வாய், புதன், வியாழன் 4.30-5.30 pm. க.சிவத்திரன் B.Sc. (Hons) (2255)

பல்கலைக்கழக அனுமதிக்கான படிவம்

2008/2009 கல்வியாண்டுக்கான படிவம் இன்று காலை முதல் விற்பனையாகிறது. பூபாலசிங்கம் புத்தகசாலை, இல. 4, ஆஸ்பத்திரிவிதி, யாழ்ப்பாணம். (C-2127)

ஊடக வளங்கள் மற்றும் பயிற்சி நிலையம் கலைப்பீடம்

யாழ்ப்பாணப் பல்கலைக்கழகம் இதழியல் இப்போது சான்ரிதழ் வழங்கல் யாழ்ப்பாணப் பல்கலைக்கழக ஊடக வளங்கள் பயிற்சி நிலையத்தில் இதழியல் இப்போது கற்கக்கூடிய நிறைவு செய்த முதலாவது முழுநேர அணி மாணவர்கள் உடனடியாக ஊடக வளங்கள் பயிற்சி நிலையத்தில் சான்ரிதழ்களுக்கான படிவங்களைப் பெற்று அதற்குரிய கட்டணத்தைச் செலுத்தி பற்றுச்சீட்டை யாழ்ப்பாணப் பல்கலைக்கழக பரீட்சைகள் மற்றும் அனுமதி அலகில் சமர்ப்பிக்குமாறு கேட்டுக்கொள்ளப்படுகின்றனர். சான்ரிதழ் வழங்கும் வைபவத்திற்கான திகதி விரைவில் அறியத்தரப்படும். பணிப்பாளர் (C-2125)

இப்பத்திரிகை வலம்புரி அன்.கோ ஸ்தாபனத்தாரால் இல.3,2ஆம் ஒழுங்கை, பிறவுண் நோட, யாழ்ப்பாணம் என்னும் முகவரியிலுள்ள அவர்களது அச்சகத்தில் 13.02.2009இல் அச்சிட்டு வெளியிடப்பட்டது.